

زکوٰۃ کا بیان

فی سبیل اللہ کی تفصیل

سوال :- زکوٰۃ کے مصارف میں ایک مصرف فی سبیل اللہ ہے۔ کیا اس میں ہر کارِ خیر داخل ہے یا اس کا اطلاق صرف جہاد اور حج عمرہ پر ہی ہے۔

جواب :- قرآن مجید میں جو مصارف مذکور ہیں ان سے ایک فی سبیل اللہ بھی ہے۔ اس کی تفسیر میں اختلاف ہے۔ جہاد کے داخل ہونے پر تو سب متفق ہیں۔ حج بھی فی سبیل اللہ میں داخل ہے۔ اس کی بابت ابو داؤد باب العمرة میں صریح حدیث موجود ہے۔ اور نیل الاوطار کتاب الزکوٰۃ باب الصرف فی سبیل اللہ میں بعض روایتوں کا بھی ذکر ہے جن میں تصریح ہے کہ حج فی سبیل اللہ میں داخل ہے۔ اور بعض روایتوں میں عمرہ کی بابت یہی تصریح ہے۔ اگر عمرہ کی تصریح نہ ہوتی تو بھی عمرہ حج کے حکم میں تھا۔ لیکن بعض روایتوں میں تصریح آنے سے اور سچائی ہو گئی۔

بعض کا مذہب

بعض کہتے ہیں فی سبیل اللہ کا لفظ عام ہے۔ کوئی کارِ خیر ہو۔ اس میں خرچ کر سکتے ہیں۔ تفسیر فتح البیان جلد ۲ ص ۴۲ میں ہے۔

وقيل ان اللفظ عام فلا يجوز قصوره على نوع خاص ويدخل فيه جميع وجوه الخير من تكفين الموتى وبناء الجسور والحصون وصيانة المساجد وغير ذلك والاول اولى لاجتماع الجمهور عليه۔

یعنی کہا گیا ہے کہ فی سبیل اللہ کا لفظ عام ہے۔ اس کو ایک قسم پر بند کرنا جائز نہیں۔ اور اس میں تمام کارِ خیر داخل ہیں۔ جیسے مردوں کو کفن دینا۔ پل بنانا۔ قلعے اور مسجدیں تعمیر کرنا وغیرہ وغیرہ اور پہلی صورت جہاد (حج) مراد ہونا بہتر ہے۔ کیونکہ اس پر مجہور کا اجماع ہے۔

تفسیر خازن جلد ۴ صفحہ ۲۵ میں ہے۔

وقال بعضهم ان اللفظ عام فلا يجوز قصره على الغزاة ولهذا اجاز بعض الفقهاء
صرفت سهم سبيل الله الى جميع وجوه الخير من تكفين الموتى وبناء الحصون
والحصون وعمارة المساجد وغير ذلك قال لان قوله وفي سبيل الله عام
في الكل فلا يختص بصنف دون غيره والقول الاول هو الصحيح لاجتماع
الجمع هو وعليه -

یعنی بعض نے کہا ہے کہ لفظ عام ہے اس کو صرف غازیوں پر بند کرنا جائز نہیں اس لئے بعض فقہاء
نے فی سبیل اللہ کا حصہ ہر کار خیر میں صرف کرنا جائز قرار دیا ہے مثلاً مردوں کو کفن دینا۔ پل بنانا
قلعے اور مسجدیں تعمیر کرنا وغیرہ۔ انہوں نے کہا ہے کہ فی سبیل اللہ کا لفظ عام ہے۔ ایک قسم کے ساتھ
بند نہیں ہوگا۔ اور یہ قول صحیح ہے کیونکہ اس پر ثبوت کا اجماع ہے۔
تفسیر کبیر جلد ۱ صفحہ ۴۱۴ میں ہے۔

واعلم ان ظاهر اللفظ في قوله وفي سبيل الله لا يوجب القصر على كل الغزاة
فلهذا اطلعني نقل القفال في تفسيره عن بعض الفقهاء ان هذا اجاز وصرف
الصدقات الى جميع وجوه الخير من تكفين الموتى وبناء الحصون وعمارة
المساجد لان قوله وفي سبيل الله عام

یعنی اس بات کو جان لے کہ لفظ فی سبیل اللہ کا ظاہر عام ہے۔ غازیوں پر بند کرنے کو واجب نہیں
کرتا۔ اس وجہ سے قفال نے اپنی تفسیر میں بعض فقہاء سے نقل کیا ہے کہ انہوں نے تمام امور خیر
میں صدقات کا صرف کرنا جائز رکھا ہے جیسے مردوں کو کفن دینا۔ قلعے مسجدیں تعمیر کرنا۔
تبصرہ

ان عبارتوں سے معلوم ہوا کہ لفظ فی سبیل اللہ عام ہے۔ اور یہ بھی معلوم ہوا کہ بعض فقہاء اس طرف گئے
ہیں۔ اگر اس پر کوئی عمل کرے تو اس پر اعتراض تو نہیں ہو سکتا مگر چونکہ زکوٰۃ فرضی صدقہ ہے۔ اس کو ایسی طرز
پر ادا نہ کرنا چاہیئے جس میں تردد رہے۔ دیکھئے نماز میں جب شک ہو جاتا ہے کہ ایک رکعت پڑھی ہے یا
دو۔ تو حکم ہے کہ ایک اور رکعت پڑھے تاکہ شک سے نکل جائے۔ پس زکوٰۃ بھی قرآن میں نماز کے ساتھ
ذکر ہوئی ہے۔ اس لئے اس میں بھی احتیاط چاہیئے۔ اس لئے بہتر یہ ہے کہ فی سبیل اللہ سے مراد جہاد لیا

جائے یا حج عمرہ۔ کیونکہ جہاد تو بالاتفاق مراد ہے۔ اور حج عمرہ حدیث نے داخل کر دیا ہے۔ مگر جہاد عام ہے ویسا لکھا جائے تو پھر فقراء و مساکین وغیرہ کے ذکر کرنے کی ضرورت نہیں رہتی۔ حالانکہ اس آیت میں فقراء و مساکین وغیرہ کا الگ ذکر کیا ہے۔ اس لئے ظاہر یہی ہے کہ اس سے مراد خاص ہے۔ اور خاص بغیر دلیل کے مراد نہیں ہو سکتا۔ دلیل یا تو آیت ہے یا اتفاق مفسرین ہے۔ جہاد کے مراد ہونے پر اتفاق ہے یا حدیث اور تفسیر صحابہؓ ہے۔ جہاد حج عمرہ مراد ہونے پر ہے۔ باقی کی بابت کوئی دلیل نہیں۔

عبد اللہ امرتسری مقیم روپڑ

۲۰ ریح المشرقی ۱۳۵۳ھ

تبلیغ مدارس۔ امداد طلباء بذریعہ کتب۔ پارچات و خوراک مصارف زکوٰۃ ہیں؟

سوال۔ بیت المال میں زکوٰۃ جمع کر کے حسب ذیل مصارف پر خرچ کیا جائے تو زکوٰۃ ادا ہو سکتی ہے؟

۱۔ ماتحت تنظیم توحید و ملت کی اشاعت بذریعہ تقریر و تحریر۔

۲۔ خرید کتب و سامان انجمن جن کتابوں سے اشاعت اسلام و تدریس طلباء مطلوب ہے۔

۳۔ امداد طلباء مقامی بذریعہ کتب۔ پارچات و ضروریات خوراک وغیرہ۔

۴۔ مدارس اسلامیہ۔

۵۔ تنظیم جماعت پر خرچ۔

جواب۔ جہاد جہاد تلواری سے ہوتا ہے ویسا ہی زبان سے بھی ہوتا ہے۔ حدیث میں ہے

مَنْ جَاهَدَ هُمْ بِلِسَانِهِ فَهُوَ مَوْمِنٌ وَمَنْ جَاهَدَهُمْ بِلِسَانِهِ وَفِيهِمْ مَوْمِنٌ وَمَنْ

جَاهَدَهُمْ بِقَلْبِهِ فَهُوَ مَوْمِنٌ وَلَيْسَ وَرَاءَ ذَلِكَ حَبْلٌ خَرَدُلٍ مِنَ الْإِيمَانِ

رواہ مسلم (مشکوٰۃ ص ۱۱)

یعنی جو ہاتھ سے ان کے ساتھ جہاد کرے وہ مومن ہے۔ اور جو زبان سے ان کے ساتھ جہاد

کرے وہ مومن ہے۔ اور جو دل سے ان کے ساتھ جہاد کرے وہ مومن ہے۔ اور اس کے ورے

رائی برابر بھی ایمان نہیں۔

پس اس میں مناظرے۔ اشاعت اسلام پر خرچ کہ نا داخل ہو گیا۔ لیکن اس میں تھوڑی سی تفصیل

ہے۔ وہ یہ کہ ایسی شے پر صرف نہ کرے جو وقف ہو۔ جیسے مدرسہ کی عمارت۔ خرید کتب وغیرہ۔ چونکہ اس سے پھر وہی صورت پیدا ہو جائے گی جس میں اختلاف ہے۔ جیسے مساجد اور قلعوں کا تعمیر کرنا حالانکہ قلعے دشمن سے جنگ کرنے کے لئے اور ان سے حفاظت کے لئے بنائے جاتے ہیں۔ اور مسجدیں نماز اور تعلیم و تعلم کے لئے ہوتی ہیں۔ خاص کر قرآن و حدیث کا پڑھنا پڑھانا مسجدوں ہی کے لائق ہے اور قرآن و حدیث کا پڑھنا پڑھانا عین اشاعت اسلام ہے مگر پھر بھی جمہور مفسرین اس کے خلاف ہیں۔ اس لئے زکوٰۃ کا مال مدارس کی عمارت اور خرید کتب وغیرہ پر صرف ہونے میں ذرا شبہ ہے اس میں احتیاط چاہیے۔

طلباء کی امداد

ہاں! زکوٰۃ کی مد سے طلباء کی امداد کی جائے وہ اس سے کتب خریدیں یا کسی اور ضرورت میں خرچ کریں تو بہت اچھا ہے۔ اس طرح مدرسین کی تنخواہیں۔ مناظرین اور مبلغین کا کرایہ اور دیگر اخراجات زکوٰۃ سے ہو سکتے ہیں۔ لیکن اگر غنی ہو تو اس کو بچنا بہتر ہے۔ کیونکہ امام ابو حنیفہؒ اور دیگر ائمہ کا قول ہے کہ جنگ میں زکوٰۃ دہی شخص لے سکتا ہے جس کے پاس خرچ نہ ہو۔ پس جب جنگ میں غنی کی بابت اختلاف ہو تو تعلیم و تعلم کا معاملہ تو اس سے نازک ہے کیونکہ فی سبیل اللہ سے اصل مراد تو جنگ ہے اور حدیث کی تصریح نے حج عمرہ کو بھی اس میں داخل کر دیا ہے اور تعلیم و تعلم وغیرہ کی بابت تصریح نہیں آئی۔ صرف ایک نمح جہاد ہونے کی وجہ سے داخل کیا گیا ہے۔ اس لئے اس میں احتیاط برتنا چاہیے۔ اور غنی کو پرہیز رکھنا چاہیے۔

اس کی تائید اس آیت سے بھی ہوتی ہے۔ للفقراء الذین احصوا فی سبیل اللہ لا یستطیعون ضربا فی الارض (الایۃ) اس آیت سے پہلے صدقات کا ذکر ہے۔ پھر فرمایا ہے یہ صدقات اُن فقیروں کے لئے ہیں جو اللہ تعالیٰ کے راستہ میں بند ہیں۔ زمین میں سفر نہیں کر سکتے۔ یعنی تجارت وغیرہ نہیں کر سکتے۔ (کیونکہ سفر کرنے سے دین کا کام بند ہو جاتا ہے) عبد اللہ امرتسری مقیم روپڑ ۲۴ ربیع الثانی ۱۳۵۳ھ

زکوٰۃ کا جماعتی صورت میں خرچ کرنا

سوال ۱۔ جماعتی صورت میں زکوٰۃ کا خرچ کرنا بہتر ہے یا انفرادی صورت میں؟

جواب :- جو کام جماعت کی صورت میں جو وہ بالاتفاق بہتر ہے۔ بلکہ اس کی بہت فضیلت ہے اور جماعتی صورت میں کام ہونا یہ کسی مستحق سائل کو دینے سے مانع نہیں۔ بیت المال میں سب زکوٰۃ جمع کی جائے۔ اور اس سے آئے گئے سائل کو بھی دے دیں۔ یہ بہت اچھی صورت ہے۔
عبداللہ امرتسری

دریوزہ کر کو زکوٰۃ دینا

سوال :- جو لوگ در بدر لقمہ لقمہ مانگتے پھرتے ہیں ان کو زکوٰۃ دینا جائز ہے یا نہیں؟
جواب :- جو لوگ دروازے دروازے لقمہ لقمہ مانگتے پھرتے ہیں ان کو زکوٰۃ دینے سے بچنا چاہیے کیونکہ ایسے سائل اکثر بے دین ہوتے ہیں۔ نیز اس طرح ادا کرنے سے ایک بڑی غلطی ہوتی ہے وہ یہ کہ سال بھر زکوٰۃ گھر میں بند رکھتے ہیں اور تھوڑی تھوڑی آئے گئے کو دیتے ہیں۔ خدا نخواستہ اگر درمیان سال کے موت آگئی تو زکوٰۃ اپنی زندگی میں ادا نہ ہوئی۔ اور یہ فرض زکوٰۃ رہ گیا۔ اگر بیت المال میں دے دی جائے تو اس کی طرف سے ادا ہو گئی پھر خواہ آہستہ آہستہ ہی خرچ ہو۔ بہر صورت بیت المال والی صورت بہت بہتر ہے جس میں بے شمار فوائد ہیں اور شبہ سے خالی ہے۔
عبداللہ امرتسری

بے نماز۔ بد معاش کو زکوٰۃ دینا

سوال :- بے نماز۔ بے روزہ۔ بد کردار غریب شخص کو زکوٰۃ دی جاسکتی ہے؟
جواب :- زکوٰۃ مسلمانوں کے فقیروں کی ضروریات کے لئے ہے نہ بد معاشوں کی بد معاشی کے لئے۔ ایسوں کو کھلانے پلانے سے ان کی بد معاشی بڑھتی ہے۔
حدیث میں ہے۔

قَوِّضْ مِنْ اَغْنِيَا وَّهْمٍ وَتَرُدَّ عَلٰی فَقَرَانِهِمْ۔

یعنی مسلمانوں کے غنیوں سے لے کر ان کے فقیروں کو دہی جائے۔

نیز زکوٰۃ ایک فرض ہے جو خود بخود ادا کرنی پڑتی ہے۔ اس کے لئے یہ شرط نہیں کہ کوئی سوال کرے

تو دی جائے اور جو شے خود بخود دی جاتی ہے اس میں نیک تلاش کرنا ضروری ہے۔ چنانچہ حدیث میں ہے
لَا يَجُزُّ طَعَامُكَ الْإِثْقَى - مشکوٰۃ باب الانفاق
یعنی تیرا کھانا متقی کے سوا کوئی نہ کھائے۔

مشکوٰۃ باب الانفاق میں ایک اور حدیث ہے کہ رسول اللہ صلی اللہ علیہ وسلم نے فرمایا ایک شخص نے غلطی سے چور پر اور زنی پر اور غنی پر صدقہ کیا۔ بعد میں اس کو تپہ چلا تو افسوس کیا۔ خواب میں اس کو دکھائی دیا کہ تیرا صدقہ صنائع نہیں ہوا۔ شاید چور چوری سے اور زنی زنی سے باز آجائے اور غنی عبرت پکڑے اس حدیث سے بھی ثابت ہوا کہ زکوٰۃ بدمعاش کا حق نہیں ورنہ صدقہ کرنے والے کو اپنے صدقہ کے صنائع ہونے کا افسوس نہ ہوتا اور خواب میں تسلی کی ضرورت نہ پڑتی۔

عبداللہ بن قسریٰ یقین مدظلہ

۲۷ ربیع الثانی ۱۳۵۳ھ

زکوٰۃ کے علاوہ مال میں اللہ تعالیٰ کا حق ہے
زکوٰۃ کا یکمشت ادا کرنا

سوال۔ مال میں زکوٰۃ کے علاوہ بھی کوئی حق ہے اور زکوٰۃ سال بھر تھوڑی تھوڑی کر کے دینا جائز ہے یا نہیں؟

جواب۔ بعض لوگوں کا خیال ہے کہ مال میں صرف زکوٰۃ اللہ تعالیٰ کا حق ہے اور نہیں ہے حالانکہ قرآن و حدیث سے اہل حق بھی ثابت ہے۔
مشکوٰۃ میں ہے۔

عن فاطمة بنت قيس قالت قال رسول الله صلى الله عليه وسلم ان في
الامال لحقاسوى الزكوة ثم تلا لیس البر ان تولوا وجوهكم قبل المشرق
والمغرب الا یہ رواه الترمذی وابن ماجه والدارمی و مشکوٰۃ باب
فضل الصدقة

یعنی فاطمہ بنت قیس سے روایت ہے۔ رسول اللہ صلی اللہ علیہ وسلم نے فرمایا۔ مال میں زکوٰۃ

کے سوا بھی حق ہے۔ پھر آیت کریمہ لَیْسَ الْبِرُّ اَنْ تُولُوْا وُجُوْهُکُمْ لَاِلَہِ اِلاَّ ہُوَ۔ اس آیت میں زکوٰۃ کے علاوہ بھی مسکینوں۔ محتاجوں کو دینے کا ذکر ہے۔ پس معلوم ہوا کہ مال میں زکوٰۃ کے سوا بھی حق ہے۔

نیز اس سے معلوم ہوا کہ زکوٰۃ تھوڑی تھوڑی ادا نہ کرنی چاہیئے۔ کیونکہ اس آیت و حدیث میں زکوٰۃ کے علاوہ جس حق کا ذکر ہے یہ وہی ہے جو موقع بموقع آ پڑتا ہے۔ جیسے کوئی سائل آگیا یا کسی مسافر کو دینا پڑ گیا۔ یا کسی پر ناگہانی مصیبت پڑ گئی تو اس کی امداد ضروری ہو گئی۔ یا کسی بھوکے کو کھانا کھلانا پڑ گیا۔ غرض اس قسم کے مصارف کے لئے شریعت نے زکوٰۃ کے سوا مال میں حق رکھا ہے کیونکہ معلوم نہیں کہ ایسی صورت کب آپڑے۔ اگر زکوٰۃ پاس رکھ کر سال میں تھوڑی تھوڑی دینی جائز ہو تو پھر زکوٰۃ کے سوا مال میں حق رکھنے کی ضرورت نہ تھی۔ اس سے معلوم ہوا کہ زکوٰۃ فردا دے دینی چاہیئے پاس نہ رکھنی چاہیئے ہاں بیت المال میں زکوٰۃ کا جمع رہنا اس حدیث کے خلاف نہیں کیونکہ بیت المال تو کسی خاص جگہ میں ہوتا ہے۔ اور ایسی صورتیں ہر جگہ پیش آتی رہتی ہیں جن کے لئے بیت المال میں جمع ہونا کفایت نہیں کرتا۔ پس ضروری ہوا کہ زکوٰۃ کے سوا بھی مال میں حق ہو تاکہ ان ضرورتوں کو متکفل ہو۔

عبداللہ امرتسری مقیم روپڑ

۲۷ ربیع الثانی ۱۳۵۳ھ

جس عورت کا خاوند صاحب زکوٰۃ ہو اس عورت کو زکوٰۃ دینا

سوال: چچا پنی غریب عیال پرستی اور بیوہ بھتیجی کو ہمیشہ کچھ روپیہ زکوٰۃ میں سے دیا کرتا تھا مگر اب وہ ایک شخص صاحب نصاب کے نکاح میں آگئی۔ چچا نے سابق دستور اب پھر بھتیجی کو زکوٰۃ کا روپیہ بھیج دیا۔ اب دریافت طلب یہ بات ہے کہ کیا اس حالت میں جب کہ اس کا خاوند صاحب زکوٰۃ ہو اس کو زکوٰۃ کا روپیہ لینا جائز ہے یا نہیں؟ اگر نہیں تو کیا یہ روپیہ چچا کو واپس کر دے؟ یا اپنے ہی بچوں میں تقسیم کر دے؟ یا سوتیلے لڑکے جو کہ طالب علم ہیں۔ ان کو دے دے؟ جواب قرآن و حدیث سے دیں۔

جواب: جس کا نان نفقہ اور دیگر ضروریات دوسرے کے ذمہ ہو۔ اس کا حکم دوسرے کا ہے

شکلاں باپ غنی ہوں تو اولاد بھی غنی کہلاتی ہے۔ کیونکہ وہ والدین کی پرورش میں ہیں اور والدین ان کے نان و نفقہ اور دیگر ضروریات کے ذمہ دار ہیں۔ ٹھیک اسی طرح بیوی کے نان و نفقہ اور دیگر تمام ضروریات کا ذمہ دار خاوند ہے۔ پس خاوند کے غنی ہونے کے ساتھ بیوی بھی غنی کہلائے گی۔ اس لئے جیسے والدین اپنی اولاد کو جو ان کی پرورش میں ہیں۔ زکوٰۃ نہیں دے سکتے۔ خاوند بھی بیوی کو نہیں دے سکتا۔ پس جب بیوی غنی کے حکم میں ہوئی تو چچا کا اس بھتیجی کو زکوٰۃ دینا جس کا سوال میں ذکر ہے جائز نہ ہوا۔ چونکہ اس کے بعد زکوٰۃ دی ہے وہ چچا واپس لے لے۔ ہاں اگر اس بھتیجی کی اولاد کے نان و نفقہ و دیگر ضروریات کا ذمہ بھتیجی کے خاوند نے نہیں لیا۔ اور وہ اپنے سر پر اپنا گزارہ کرتے ہیں اور غریب ہیں تو ان میں زکوٰۃ تقسیم ہو سکتی ہے۔ اسی طرح سوئیے لڑکے کا اگر کوئی کفیل نہیں اور وہ غریب ہے تو اس پر بھی یہ زکوٰۃ خرچ ہو سکتی ہے

عبداللہ امرتسری مقیم روپڑ ضلع انبالہ

۲۱ محرم ۱۳۵۲ھ

یتیم نابالغ سید عشر لے سکتا ہے؟

سوال۔ یتیم نابالغ سید کو عشر کے دانے لینے جائز ہیں یا نہیں؟

جواب۔ مشکوٰۃ باب من تمل الصدقة میں حدیث ہے۔

عَنْ أَبِي هُرَيْرَةَ أَخْبَدَ الْحَسَنِ بْنِ عَلِيٍّ تَمْرًا مِنْ قَوْمٍ مِنَ الصَّدَاقَاتِ فَجَعَلَهَا فِي فِيهِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ كُنْ لِي طَرَحَهَا ثُمَّ قَالَ أَمَا شَعَرْتَ أَنَّ لَا تَأْكُلُ الصَّدَقَةَ - متفق عليه -

وَعَنْ عَبْدِ الْمُطَّلِبِ بْنِ رَبِيعَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ هَذِهِ الصَّدَقَاتُ أَمْوَالُ أَوْسَاجِ النَّاسِ وَإِنَّهَا لَا تَحِلُّ لِمَحْمَدٍ وَلَا لِمَحْمَدٍ - رواه مسلم -

ابو ہریرہ فرماتے ہیں۔ حسین بن علی نے صدقہ کی ایک کھجور منہ میں ڈال لی۔ رسول اللہ صلی اللہ علیہ وسلم نے فرمایا۔ تمہارے تھوک یعنی اس کو تمہارے منہ سے پھر فرمایا۔ تجھے معلوم نہیں کہ ہم صدقہ نہیں کھاتے۔

عبد المطلب سے روایت ہے رسول اللہ صلی اللہ علیہ وسلم نے فرمایا یہ صدقات صرف لوگوں کی میل ہے۔ محمدؐ اور آل محمدؑ کے لئے حلال نہیں۔

اس سے معلوم ہوا کہ یتیم نابالغ سید کے لئے زکوٰۃ جائز نہیں۔ یہی حکم عشر کا ہے۔ اس لئے کہ عشر زکوٰۃ سے الگ نہیں بلکہ زکوٰۃ ہی کی قسم ہے۔ چونکہ دانوں اور کھجوروں وغیرہ میں دسواں حصہ ہوتا ہے۔ یا دسویں کا نصف ہوتا ہے اس لئے زکوٰۃ کی اس قسم کا نام عشر ہو گیا ہے۔

سید کو زکوٰۃ سے تنخواہ دینا

سوال۔ اگر کسی مدرسہ میں کوئی معلم سید ہو۔ اور مدرسہ والے اس کو زکوٰۃ کی مد سے تنخواہ دیں تو یہ جائز ہے یا نہیں؟ کیا دینے والے کی زکوٰۃ ادا ہو جائے گی یا نہیں؟

جواب۔ زکوٰۃ کی مداخل مدرسہ کو الگ رکھنی چاہئے تاکہ زکوٰۃ کی مد سے سید کو تنخواہ نہ ملے کیونکہ سید کے لئے زکوٰۃ کا حامل بننا درست نہیں۔ چنانچہ ابو رافع کو جو آپ کا آزاد کردہ تھا۔ آپ نے منع فرمایا (شکوۃ باب لا تحمل لہ الصدقہ) درس و تدریس بھی قریباً اسی حکم میں ہے۔ اس لئے احتیاط چاہئے۔

عبداللہ امرتسری لدھی

۲۸ ذی الحجہ ۱۳۷۹ھ - ۲۴ جون ۱۹۶۰ء

باپ کی زکوٰۃ سے بیٹے کی تعلیم

سوال۔ زید اپنے بیٹے کو علم دین سکھانا بالکل پسند نہیں کرتا۔ اور وہ رمضان میں برابر زکوٰۃ نکالتا ہے۔ کیا زید کی بیوی اپنے بیٹے کو علم دین سکھانے کے لئے پوشیدہ طور پر زکوٰۃ کے پیسوں سے بیٹے کو تعلیم دلا سکتی ہے۔

جواب۔ ایک غریب شخص کا آپ نے کچھ قرض دینا ہے تو کیا زکوٰۃ سے آپ اس کا قرض اتار سکتے ہیں؟ یہی مثال بیٹے کی تربیت میں زکوٰۃ صرف کرنے کی ہے۔ کیونکہ بیٹے کی ہر قسم کی تربیت کا حق باپ کے ذمہ ہے جو حق پہلے ہی باپ کے ذمہ ہے وہ زکوٰۃ سے کس طرح ادا ہوگا بلکہ اگر کوئی دوسرا شخص زید کے بیٹے کی دینی تعلیم میں یا اور کسی قسم کی تربیت میں اپنی زکوٰۃ صرف کرنی چاہئے یہ بھی

درست نہیں۔ کیونکہ اولاد اپنے والدین کے تابع ہوتی ہے۔ حدیث میں ہے **ہم من ابائہم**۔ یعنی اولاد اپنے آباء کے ہے۔ یہی وجہ ہے کہ کفار کے جو چھوٹے بچے مرتد ہوتے ہیں وہ جنتی ہیں مگر ان کا جنازہ نہیں پڑھا جاتا ہے۔ اور مسلمانوں کے بچوں کا پڑھا جاتا ہے۔ پس جب اولاد والدین کے تابع ہے اور والدین صاحبِ زکوٰۃ ہیں جن کو زکوٰۃ نہیں لگ سکتی تو اولاد کو بھی نہیں لگ سکتی۔

عبداللہ امرتسری از روپڑ ضلع انبالہ

۲۴ محرم ۱۳۵۲ھ - ۲۸ اپریل ۱۹۳۵ء

اہلحدیث کا نفیس صرف زکوٰۃ ہے؟

سوال :- اہلحدیث کا نفیس جو دہلی میں ہو رہی ہے اس پر زکوٰۃ لگ سکتی ہے یا نہیں؟
جواب :- کا نفیس اہلحدیث میں زکوٰۃ لگ سکتی ہے۔ لیکن ان کو اطلاع کر دینا چاہیے کہ یہ زکوٰۃ ہے تاکہ ایسی مد میں صرف نہ کریں جو صرف زکوٰۃ نہیں۔

عبداللہ امرتسری مقیم روپڑ ضلع انبالہ

۱۹ ذی الحجہ ۱۳۵۲ھ

مقرض کو قرض معاف کرنے سے زکوٰۃ ادا ہو جائے گی؟

سوال :- اگر کسی مسکین یا مستحق زکوٰۃ سے قرض لینا ہو۔ اگر قرضخواہ زکوٰۃ میں قرض کو وضع کرے اور اس کو قرض معاف کر دے تو اس سے زکوٰۃ ادا ہو جائے گی یا نہیں؟
جواب :- اگر قرض زکوٰۃ میں وضع کر لیا جائے تو کوئی عرج نہیں کیونکہ جب مسکین مستحق زکوٰۃ ہے تو قرض معاف کر دینا بعینہ دے دینا ہے۔

قرآن مجید میں ہے۔

وَانْكَرُوا ذُو عُسْرٍ فَنُظَيِّرْہٗ اِلٰی مَيْسَرَةٍ وَاِنْ تَصَدَّقُوا خَيْرٌ لَّكُمْ اِنْ

كُنْتُمْ تَعْلَمُونَ۔

یعنی اگر مقرض تنگ دست ہو تو آسانی تک و محیل دینا چاہیئے اور صدقہ کرو دینا یعنی قرض چھڑ دینا

یہ تمہارے لئے بہتر ہے اگر تم جانتے ہو۔

قرض چھوڑنے کو صدقہ فرمایا۔ اس سے معلوم ہوا کہ یہ بھی صدقہ دینے کا ایک طریق ہے پس زکوٰۃ ادا ہونے میں کوئی شک نہیں۔ ہاں بعض دفعہ انسان کو قرض وصول ہونے کی امید نہیں ہوتی۔ یا ہوتی ہے لیکن جلدی نہیں ہوتی تو یہ خیال کر کے کہ قرض ملنا تو ہے نہیں۔ یا ویر سے ملے گا۔ زکوٰۃ میں وضع کر لو۔ پس وہ زکوٰۃ میں وضع کر لیتا ہے تو اس صورت میں کچھ شبہ رہتا ہے کہ شاید اپنی رقم کی خاطر ایسا کیا ہو۔ اگر وصولی کی امید ہوتی تو شاید اس کو زکوٰۃ نہ دیتا۔ اس سے نیت میں خلل پیدا ہوتا ہے۔ اس لئے غور کر لینا چاہیے کہ کہیں یہ شبہ والی صورت تو پیدا نہیں ہو گئی۔

عبداللہ امرتسری مدظلہ

حقیقی بہن بھائی مصرف زکوٰۃ ہیں؟

سوال۔ اگر حقیقی بھائی یا بہن فقیر یا مسکین ہو تو ان کو زکوٰۃ دینی جائز ہے یا نہیں۔ نیز والدین اولاد سے الگ ہوں تو ان کو زکوٰۃ دینے سے زکوٰۃ ادا ہو جائے گی۔

محمد ازکلس ڈاکٹر لنگن پور ضلع لاہور

جواب۔ حقیقی بھائی بہن اگر فقیر مسکین ہوں تو ان کو زکوٰۃ لگ سکتی ہے بلکہ بخاری نے باب باندھا ہے۔ محتاج ہونے کی صورت میں زکوٰۃ بیٹے کو بھی لگ سکتی ہے جبکہ بیٹا جوان ہو۔ اور اپنا الگ اس کا کاروبار ہو۔ اس مسئلہ کے متعلق انہوں نے ایک حدیث بیان کی ہے جس میں ذکر ہے کہ ایک شخص نے صدقہ مسجد نبوی میں رکھا کہ کسی مسکین کو دے دیا جائے۔ اتفاقاً بیٹے نے آکر اٹھا لیا۔ باپ کو پتہ لگا تو کہا میں نے تجھے دینے کا ارادہ نہیں کیا۔ رسول اللہ صلی اللہ علیہ وسلم کے پاس معاملہ پہنچا۔ تو آپ نے باپ کو کہا کہ تیرا صدقہ قبول ہے۔

رہے والدین تو وہ تشدد سے ہونے کی صورت میں انسان کے اہل و عیال میں داخل ہیں۔ اور ان کا نان و نفقہ اُس کے ذمہ ہے۔ چنانچہ تین شخص کی غامضی حدیث سے واضح ہے۔ جو مشکوٰۃ باب البر والصلہ میں مذکور ہے اس لئے ان کو زکوٰۃ نہیں لگ سکتی۔

عبداللہ امرتسری مدظلہ ۱۵ ربیع الاول ۱۳۵۸ھ

تبلیغ کے لئے الاؤٹ سپیکر زکوٰۃ فنڈ سے خرید جا سکتا ہے؟

سوال ۱۔ زکوٰۃ کے روپیہ سے مسجد کے لئے یا تبلیغی جلسوں میں استعمال کرنے کے لئے الاؤٹ سپیکر خرید ناجائز ہے یا نہیں؟

عبد القیوم ناظم جمعیت اہلحدیث دھرمپورہ لاہور

جواب۔ تفسیر ابن کثیر وغیرہ میں ایک حدیث ہے جس میں مذکور ہے کہ زکوٰۃ کے آٹھ مصارف ہیں۔ پھر رسول اللہ صلی اللہ علیہ وسلم نے یہ آیت پڑھی: **انما الصدقات الایۃ (۱) پناہ کو ۴۰۴** اس آیت میں ایک مصارف فی سبیل اللہ بھی ہے۔ بعض اس کو عام لیتے ہیں۔ جو تفسیر کبیر میں تفسال سے منقول ہے۔ لیکن اگر فی سبیل اللہ کا مفہوم عام مراد لیا جائے تو پھر باقی مصارف بھی اس میں داخل ہو جاتے ہیں۔ پھر آٹھ کہنا ٹھیک نہیں۔

اگرچہ اس حدیث میں ضعف ہے لیکن جمہور علماء کا یہی قول ہے کہ فی سبیل اللہ سے مراد جہاد ہے جہاد تلوار کے ساتھ ہر زبان کے ساتھ یا دل کے ساتھ۔ زبانی جہاد بھی تبلیغی شعبہ میں داخل ہے اور تبلیغی شعبہ میں الاؤٹ سپیکر کو بڑا دخل ہے۔ اس لحاظ سے الاؤٹ سپیکر وقف کرنا بظاہر جائز معلوم ہوتا ہے۔ لیکن اصل جہاد کا لفظ تلوار کے جہاد کے لئے ہے اور تبلیغی شعبہ کو مجازاً جہاد کہا جاتا ہے۔ اس بنا پر تبلیغ کے لئے الاؤٹ سپیکر میں شبہ رہتا ہے۔ اور زکوٰۃ فرض ہے۔ فرض کی ادائیگی ایسے طریق پر ہونی چاہئے کہ شبہ نہ رہے۔

عبد اللہ امرتسری بوٹھی لاہور

۲۹ جمادی الاول ۱۴۲۳ھ - ۱۸ اکتوبر ۱۹۶۳ء

عشر میں سرکاری مالیہ کا حکم

سوال ۲۔ ایک شخص نے بیس بلاک زمین دس سال کی قسطوں پر خریدی ہے اور سالانہ قسط مالکان بیس بلاک کی ۲۸۳۸ روپے ادا کرتا ہے۔ یہ قسط اس کے خزانہ جہاد میں جمع ہوتی رہتی ہے کیونکہ جس قدر زمین کی قسط ادا کرے گا اُس قدر زمین کا مالک ہو جائے گا۔ کیونکہ یہ رقم اس کا خزانہ ہے۔ اور قسط کی

تین دفعہ کی عدم ادائیگی کے بعد سب زمین ضبط ہو جاتی ہے۔ اور آباد زمین کا معاملہ سرکاری ۱۲ مہینے
سالانہ ہے۔ پٹواری قانونگو کی رشتہ بھی تقریباً چھ روپے سالانہ ہوتی ہے۔ اب سوال یہ ہے
کہ قسط بیس بلاک کی اور معاملہ سرکاری اور رشتہ وغیرہ خرچ زمین نکال کر عشر نکالا جائے گا یا
نہی۔

غلام محمد

معرفت حکیم فضل دین دہلوی جمیں آباد سندھ قنبر پارک

جواب :- حدیث میں ہے۔

عن جابر عن النبی صلی اللہ علیہ وسلم قال فیما سقت الانهار والغیم
العشر فیما سقی بالسانینہ نصف العشر رواہ احمد ومسلم والنسائی
وابوداؤد وقال الانهار العیون۔

۱۰۰۰ ابن عمران النبی صلی اللہ علیہ وسلم قال فیما سقت السماء والعیون
اوکان عشرا والعشر فیما سقی بالنغم نصف العشر رواہ الجماعة الا
مسلم لکن لفظ النسائی وابی داؤد وابن ماجہ یعلا بدل عشر۔

ومنشی باب فکوة النادر ۱۴

یعنی جابر سے روایت ہے۔ رسول اللہ صلی اللہ علیہ وسلم نے فرمایا جو کھیتی نہروں یا بارش
سے پرورش پائے۔ اس میں عشر ہے۔ اور ابوداؤد میں ہے۔ جو نہروں یا چشموں سے پرورش
پائے اس میں عشر ہے۔ اور ابن عمر سے روایت ہے جو بارش یا چشموں سے پرورش
پائے یا نہر کے کنارہ پر نہر کی وجہ سے یا اس کی جڑیں زمین میں پانی تک پہنچنے کی وجہ سے
یعنی بغیر پانی دینے کے خود پرورش پا رہا ہو۔ اس میں عشر ہے۔ اور جس کو اونٹ وغیرہ سے
پانی دیا جائے۔ اس میں نصف عشر ہے۔ اس کو مسلم کے سوا باقی جماعت نے روایت
کیا ہے۔

ان احادیث سے معلوم ہوا کہ پانی کے فرق سے کبھی دسواں حصہ ہر جاتا ہے کبھی بیسواں۔ اگر بارش
وغیرہ کا پانی ہو تو دسواں۔ اگر اونٹ وغیرہ سے پلایا جائے تو بیسواں۔

اب سوال کی صورت میں جس معاملہ کا ذکر ہے۔ وہ کونسا ہے۔ پانی کا آبیاں ہے یا زمین کا مالکانہ۔

اگر زمین کا ہے تو وضع کر لیا جائے۔ اور باقی غلہ کا عشر نکالا جائے۔ اگر پانی کا ہے تو یہ پانی مفت کا نہ ہوا جیسے بارش وغیرہ کا پانی ہے بلکہ اس پانی کے حکم میں ہوا۔ جو اونٹ وغیرہ سے پلایا جاتا ہے۔ یعنی کوئٹھ کے پانی کے حکم میں ہوا۔ پس یہ معاملہ وضع نہ کیا جائے۔ ہاں عشر کی بجائے عیواں حصہ ادا کرے اس طرح رشتہ کا حکم ہے جو پانی کی خاطر ہے۔ وہ پانی کے معاملہ میں آگئی اور جو زمین کی وجہ سے ہے۔ وہ زمین کے معاملہ میں داخل ہے۔

اب قسطوں کا حال سنئے۔

زمین اگر غیر کی ملکیت ہو اور آپ کے پاس بٹائی یا لگان پر ہو تو جتنا غلہ مالک کو جائے گا۔ اتنے کا عشر مالک پر ہوگا۔ اور جتنا غلہ آپ کو ملے گا اتنے کا عشر آپ دیں گے۔ اور اگر آپ مالک ہوں تو سارا غلہ آپ کو ملے گا اور سب کا عشر آپ کے ذمہ ہوگا۔

سوال میں جس زمین کا ذکر ہے۔ اس سے جتنی آپ آباد کرتے ہیں اس کی ساری آمد بظاہر آپ کو ملتی ہے۔ مگر اس کی ملکیت کا رویہ چونکہ آپ کے ذمہ ہے اس لئے حقیقت میں سارا غلہ آپ کو نہیں ملتا مگر آپ اس ملک کی بٹائی یا لگان کا اندازہ کر کے مالکانہ حق علیحدہ کریں اور باقی کا عشر نکالیں۔ پھر مالکانہ حق کو دیکھیں کہ سالانہ قسط سے کم ہے یا زیادہ اگر زیادہ ہے تو اس کا عشر بھی ادا کرنا ضروری ہوگا۔ اگر کم ہے تو کسی اپنے پاس سے پوری کر کے قسط ادا کریں اور اس کمی کا ہر سال حساب رکھیں۔ جب دس سال میں دس قسطیں پوری ہو جائیں تو اس کا بعد مالکانہ حق میں سے بستہ اس کمی کا حساب مجری لے لیں۔ جب آپ کی رقم پوری ہو جائے تو پھر سارے غلہ کا عشر ادا کریں۔

عبد اللہ امرتسری روپڑی

۱۴ جمادی الثانی ۱۳۵۲ھ - ۱۳ ستمبر ۱۹۳۵ء

سب شرکاء کا عشر ادا کرنے کے لئے

صاحب نصاب ہونا ضروری ہے

سوال :- کہیت میں کئی شریک ہوں تو کیا عشر کے لئے ہر ایک کا حصہ نصاب کو پہنچا ضروری ہے یا مشترکہ ؟ محمد نجفی عندہ منہ منہ نصرۃ الاسلام موضع کھپیا نوالی ڈاکا نہ مکسر ضلع فیروز پور

جواب :- مختلف شخصوں کی اکٹھی شے کا حکم مسئلہ زکوٰۃ میں ایک شخص کی شے کا ہے چنانچہ بکریوں وغیرہ کی حدیث اس پر دلالت کرتی ہے۔ ہر ایک کی بکریاں نصاب تک نہیں پہنچتی مگر اکٹھی ہونے کی وجہ سے زکوٰۃ پڑ جاتی ہے حیثیتاً لاصدقہ کو وجوب زکوٰۃ میں کوئی دخل نہیں بلکہ اکٹھی ہونے کو دخل ہے۔ اگر اکٹھی ہونے کو دخل نہ ہوتا تو صدقہ کے طور سے جدا کرنے کے کیا معنی۔ پس جب اکٹھی کو دخل ہوا تو صورت مسئلہ میں عشر پڑ جائے گا خواہ ہر ایک کا حصہ نصاب کو پہنچے یا نہ۔

عبد اللہ امرتسری مدظلہ

۱۵ ربیع الثانی ۱۳۵۹ھ ۲۴ مئی ۱۹۴۰ء

زکوٰۃ میں مضاربت

سوال :- صاحب زکوٰۃ کا مال زکوٰۃ سے بطور مضاربت دھما کے تجارت کرنا درست ہے یا نہیں۔ ایسے ہی صاحب صدقہ اپنے صدقہ سے بطور مضاربت تجارت کرتا اور خود بھی اس کی کمائی کھاتا ہے۔ اور بطور حصہ رسد فی سبیل اللہ بھی خرچ کرتا ہے۔ آیا ایسا کرنا اس کا درست سہ ہے یا نہیں؟ پھر صاحب زکوٰۃ اس نفع اور اصل مال کو حسب خواہش کسی نچتہ عمارت مدرسہ یا مسجد میں لگا دیتا ہے۔ غریب و مساکین پر خرچ نہیں کرتا۔ یہ شرعاً درست ہے یا نہیں؟

جواب :- مشکوکہ میں ہے۔

عن عمر بن الخطاب رضى الله عنه قال حملت على فارس في سبيل الله فاضاعه الذي كان عند لا فاردت ان اشتريه فظننت انه يبيعه برخص فالت النبي صلى الله عليه وسلم فقال لا تشتريه ولا تعد في صدقتك وان اعطاك بد رهم فان العائد في صدقته كالكلب يعود في قيئه وفي رواية ولا تعد في صدقتك فان العائد في صدقته كالعائد في قيئه متفق عليه

باب من لا يعود في الصدقة

یعنی حضرت عمرؓ سے روایت ہے میں نے فی سبیل اللہ ایک شخص کو گھوڑے پر سوار کیا جس شخص کو سوار کیا۔ اس نے اس کو ضائع کر دیا۔ میں نے ارادہ کیا کہ اس کو خرید لوں اور خیال تھا کہ

وہ سستی دس گھنٹہ میں نے رسول اللہ صلی اللہ علیہ وسلم سے دریافت کیا تو فرمایا نہ خرید اور اپنے صدقہ میں رجوع نہ کر کیونکہ صدقہ میں رجوع کرنے والے کی مثال کتے کی ہے جو تے کر کے اپنی تے کو چاٹتا ہے اور ایک روایت میں ہے کہ اپنے صدقہ میں رجوع نہ کر کیونکہ صدقہ میں رجوع کرنے والا اپنی تے میں رجوع کرنے والے کی طرح ہے۔

جب پیسوں سے اپنے صدقہ کا مال خریدنا جائز نہ ہوا تو محنت کر کے اس سے کھانا بھی ناجائز ہو گیا کیونکہ محنت بھی بمنزلہ پیسوں کے ہے۔ اور اگر محنت بمنزلہ پیسوں کے نہ ہو تو پھر بطریق اولیٰ منع ہے کیونکہ جب عوض کے ساتھ جائز نہیں تو بغیر عوض کس طرح جائز ہوگا۔ ہاں اگر اللہ تعالیٰ لوٹا دے تو پھر جائز ہے۔ چنانچہ مشکوٰۃ کے اسی باب میں حدیث ہے کہ رسول اللہ صلی اللہ علیہ وسلم کے پاس ایک عورت آئی اور اس نے دریافت کیا کہ میں نے اپنی ماں پر ایک لونڈی صدقہ کی تھی۔ اور اب میری ماں مر گئی فرمایا تیرا اجر ثابت ہو گیا۔ اور میراث کی وجہ سے لونڈی تیری طرف لوٹ آئی۔

غرض اپنے طوطے پر ایسا کوئی کام نہیں کرنا چاہیے۔ جس کی وجہ سے صدقہ اس کی طرف لوٹے۔ یا اس سے فائدہ اٹھائے۔ خدا کی طرف سے مل جائے تو الگ شے ہے اور ظاہر ہے کہ مضاربت کے ساتھ کھانا یہ اپنی محنت ہے اور یہ بات بھی ظاہر ہے کہ شے کا نفع بھی شے کے حکم میں ہے۔ جب پونجی خدا کی طرف سے ناجائز ہوئی تو نفع کھانا بھی ناجائز ہو گیا۔

ممانعت کی ایک وجہ اور بھی ہے۔ وہ یہ کہ زکوٰۃ کا مال اپنے پاس رکھنا منع ہے۔ کیونکہ حب آیت آتو الزکوٰۃ میں دینے کا حکم ہے تو اپنے پاس کس طرح رکھ سکتا ہے بلکہ تھوڑی مدت بھی رکھنے کی اجازت نہیں۔ جیسے بعض لوگ سال میں تھوڑی تھوڑی زکوٰۃ دیتے رہتے ہیں وہ اچھا نہیں کرتے۔

جب زکوٰۃ کا اپنے قبضہ میں رکھنا جائز نہ ہوا تو مضاربت کیسے؟
ربا زکوٰۃ کا یا اس کے نفع کا کسی بچہ عمارت مدرسہ مسجد میں لگانا یہ بھی محل اشتباہ ہے جس سے پرہیز کرنا چاہیے۔

عبداللہ ادریس بن محمد

۱۸ جمادی الاول ۱۳۵۳ھ - ۳۰ اگست ۱۹۳۴ء

امام کو عشر لگ سکتا ہے؟

سوال - عشر اور قربانی وغیرہ کے پھڑوں وغیرہ کا معنی امام ہے یا نہیں؟

(میاں) باقر مجید دہلوی طور یک نمبر ۲۴۷۲ ڈاک نمبر منشی تانہ لیاؤاد ضلع لائل پور

جواب :- امام اگر مسکین ہو تو اس حیثیت سے پڑھ قربانی عشر وغیرہ اس کو لگ سکتا ہے۔ مگر عرض سمجھ کر دیا جائے تو نہیں لگ سکتا۔ مثلاً دوسری جگہ دینے سے اس کے امامت پھڑ دینے کا خطرہ ہو۔ اگر اس وجہ سے اس کو دیا جائے تو وہ امامت کا عرض ہے۔ پس اس امامت میں نہ دینا چاہیے۔ خواہ مسکین ہی ہو۔ کیونکہ پھڑے قربانی کا فروخت کرنا یا کسی شے کا عرض دینا منع ہے۔ البوہریہ سے دعایت ہے رسول اللہ صلی اللہ علیہ وسلم نے فرمایا: من باع جلد اضحیتہ فلا اضحیۃ لہ دعا لا البیہقی (رحمۃ المہدات) یعنی جو قربانی کا پھڑہ فروخت کرے اس کی قربانی نہیں ہوتی۔ پس اب امام کو پھڑے عشر وغیرہ دینے کی صرف یہی صورت باقی رہ گئی ہے کہ جیسے عام مسکینوں کو دے جاتے ہیں۔ اس طرح اس کو دے سکتے ہیں۔ سب کی کوئی خصوصیت نہیں ہونی چاہیے مثلاً اگر وہ امام ہو تو اس کو دیا جائے۔ اگر امام نہ ہو تو نہ دیا جائے۔ اس قسم کا دینا عرض شمار ہوتا ہے۔ اسی طرح اگر یہ خیال ہو کہ نہ دیا تو امامت پھڑ دے یا ناراض ہو جائے تو اس حالت میں بھی دینا عرض ہے۔ عرض حتی الوسع اس معاملہ میں احتیاط برتنا چاہیے۔ ایسا نہ ہو کہ قربانی عشر ہی ضائع ہو جائے۔

ہاں ایک صورت جواز کی نکل سکتی ہے۔ وہ یہ کہ امام بچے بھی پڑھائے۔ اور گاہوں میں بیت المال ہو جس میں عشر زکوٰۃ پھڑے قربانی کے اور دیگر صدقات و خیرات جمع ہوتے ہوں۔ اور اس بیت المال سے تعلیم پر نہ کہ امامت پر اس کی کچھ تنخواہ مقررہ کر دی جائے تو اس طریق سے لینا شرعاً درست ہے۔ کیونکہ یہ اجرت تعلیم ہے نہ کہ اجرت امامت۔

عبد اللہ اقرقری از روپڑ ضلع انبالہ

۱۴ ربیع الاول ۱۳۵۷ھ - ۵ مئی ۱۹۳۹ء

سید کی بیوی جو غیر سید ہے اس کو زکوٰۃ دینا

سوال :- میں سیدہ نہیں ہوں۔ لیکن سید کے گھر میں میری شادی ہوئی۔ میں سال خاوند کے گھر آباد

رہی ہوں۔ عرصہ نو سال کا ہوا کہ میرا خاندان وفات پا گیا۔ اور اُس نے کوئی ورثہ نہیں چھوڑا۔ گزرا وقت مشکل ہے۔ اگر کوئی امیر صدقہ یا زکوٰۃ دینا چاہے تو کیا میرے لئے اُس کا کھانا جائز ہے یا نہیں؟

مریم زوجہ محمد و شاد مرحوم

جواب :- صدقہ - خیرات و زکوٰۃ وغیرہ غیر سیدہ کے لئے جائز ہے خواہ منکوحہ سیدہ ہو یا غیر سیدہ رسول اللہ صلی اللہ علیہ وسلم سے بڑھ کر کسی کے لئے صدقہ کی حرمت نہیں۔ مگر ازواج مطہرات کے لئے حلال تھا۔

عبداللہ امرتسری روپڑ ضلع انبالہ

۵ رمضان ۱۳۵۲ھ ۲۸ اکتوبر ۱۹۳۲ء

بیت المال کا قیام

سوال :- زکوٰۃ - عشر - صدقات - کمال قربانی و عقیقہ و فطر وغیرہ جمع کر کے بیت المال بنایا جائے تو جائز ہے یا نہیں؟

علی محمد قورجیٹ چک امر (۲۸) رکھ برائی

ٹوکانا ڈیپوٹ ضلع لائل پور

جواب :- بیت المال بنانا جائز ہے۔ مگر صدقہ فطر وغیرہ کرنے میں شبہ ہے اور چھوٹے قرابی اور عقیقہ گھر بھی رکھ سکتا ہے۔ اور مساکین کو بھی دے سکتا ہے۔

عبداللہ امرتسری روپڑ - انبالہ

۸ محرم ۱۳۵۲ھ - ۵ فروری ۱۹۳۲ء

زکوٰۃ سے مسافر خانہ تعمیر کرنا

سوال :- ایک شخص زکوٰۃ کے فائدے سے مسافر خانہ تعمیر کرتا ہے تو کیا اس کی زکوٰۃ ادا ہوگی یا نہیں؟

اے اگر خاندان غنی صاحب نصاب ہو تو اس صورت میں بیوی کے لئے صدقہ - زکوٰۃ لینا جائز نہیں خواہ وہ غیر سیدہ ہو۔ اس لئے کہ بیوی خاندان کے تابع ہے وہ غنی ہے تو بیوی بھی غنی کے حکم میں ہے اس لئے کہ بیوی کی تمام ضروریات کو پورا کرنا خاندان کے ذمہ ہے۔ یہی وجہ ہے۔ خاندان بیوی کو زکوٰۃ نہیں دے سکتا البتہ بیوی خاندان کو زکوٰۃ دے سکتی ہے اگر وہ محتاج ہو (مرتب)

جواب :- مسافر خانہ بنانے سے زکوٰۃ ادا نہیں ہوتی۔ کیونکہ قرآن مجید میں جو مصارف زکوٰۃ ذکر ہیں۔ ان میں مسافر خانہ داخل نہیں۔ مسافر خانہ زکوٰۃ ادا کرنے والے کی ملکیت ہے خواہ اس کو قائم رکھے یا فروخت کر دے یہ اس کو اختیار ہے اور زکوٰۃ نئے سرے سے ادا کرے۔

عبداللہ ارقسری روپڑی

۲۲ اکتوبر ۱۹۳۹ء

عشر جمع کر کے عشر دینے والوں کو قرض دینا

سوال :- عشر جمع کر کے عشر دینے والوں کو اس عشر سے قرض دینا شرعاً جائز ہے یا نہیں ؟ جو لوگ اس نیت سے عشر جمع کریں کہ بوقت ضرورت ہم کو اس عشر جمع شدہ سے قرض ملے گا۔ اگر عشر اپنے ہاتھ سے مستحقین پر خرچ کر دیں تو بوقت ضرورت ہم کو قرض نہیں مل سکتا۔ اس نیت سے عشر جمع کرنا شرعاً عشر کبلا سے گا۔

جواب :- بیت المال سے قرض جائز نہیں۔ خاص کر صرف ان کو قرض دینا جو عشر دیتے ہیں یہ اور بڑا ہے۔ ایسا بیت المال درحقیقت شرعی بیت المال نہیں۔ بلکہ گھر کی ایک سوسائٹی ہے۔ شرعی بیت المال میں کسی کی خصوصیت نہیں ہوتی بلکہ ہر ایک ستمی کی امداد کی جاتی ہے۔ چنانچہ مشکوٰۃ کتاب الزکوٰۃ میں ہے۔

تؤخذ من اغنیائہم وتسد علی فقراءہم

یعنی مسلمانوں کے غنیوں سے صدقہ لیا جائے اور ان کے فقیروں کو دیا جائے۔

دیکھئے اس حدیث میں غنیوں سے لے کر فقیروں کو دینے کا ارشاد ہے۔ نہ یہ کہ دینے والے خود قائمہ

اٹھائیں۔ ہاں اگر دینے والے فقیر ہو جائیں تو فقیر ہونے کی وجہ سے وہ بھی مستحق ہیں۔

خلاصہ یہ کہ بیت المال عام طور پر مسکینوں اور محتاجوں کی امداد کے لئے ہے۔ اس میں کسی کی خصوصیت

نہیں۔ اس میں قرض کا سلسلہ ہے۔

موطا میں حدیث ہے زید بن اسلم نے اپنے والد سے روایت کی ہے کہ حضرت عمرؓ کے صاحبزادے

عبداللہ اور عبید اللہ عراق کی طرف فوج میں گئے۔ جب واپس ہوئے تو ابو موسیٰ اشعریؓ سے ملے۔ اور وہ

اس وقت بصرہ میں امیر تھے۔ انہوں نے خوش آمدید کہا اور کہا کہ میں اگر تمہیں کسی قسم کا مالی فائدہ پہنچا سکتا تو دریغ نہ کرتا۔ پھر کہا کہ ہاں ایک صورت ہے۔ یہاں اللہ کا مال ہے۔ میں اس کو امیر المومنین کے پاس بھیجنا چاہتا ہوں وہ تمہیں قرض دیتا ہوں۔ اس کے ساتھ عراق سے مال خرید کر مدینہ جا کر فروخت کرو۔ اصل مال امیر المومنین کو ادا کرو۔ اور نفع تم لے لو۔ انہوں نے کہا کہ ہم دوست رکھتے ہیں کہ آپ ہمارے ساتھ یہ سلوک کریں ابو موسیٰ اشعری رضی اللہ عنہ نے یہ مال ان کے حوالہ کیا اور امیر المومنین کو لکھ دیا کہ ان سے مال وصول کر لیں۔ جب یہ دونوں مدینہ آئے تو مال فروخت کیا اور ان کو نفع ہو گیا۔ جب حضرت عمرؓ کے پاس لے گئے تو فرمایا سب لشکر کو اس طرح قرض دیا ہے جیسے تمہیں دیا ہے؟ انہوں نے کہا نہیں فرمایا تم امیر المومنین کے بیٹے تھے۔ اس لئے تمہارا لحاظ کیا۔ اور عبید اللہؓ نے کہا اسے امیر المومنین ایسا کرنا آپ کے لائق نہیں۔ اگر مال کم ہو جاتا یا بالکل ضائع ہو جاتا تو ہم سے بھرا جاتا تو اصل رقم بعد منافع آپ کے کس طرح حوالہ کریں۔ فرمایا حوالہ کرو عبید اللہ پھر خاموش رہے۔ اور عبید اللہؓ نے سوال و جواب کیا۔ مجلسوں میں سے ایک شخص نے حضرت عمرؓ کو کہا اس کو مضاربت (منافع پر روپیہ دینا) کرو۔ حضرت عمرؓ نے فرمایا۔ میں نے اس کو مضاربت کر دیا۔ پس اصل پر پنی اور نصف منافع حضرت عمرؓ نے لے لیا۔

اس روایت سے قرض دینے کی ممانعت نکل۔ کیونکہ حضرت عمرؓ کا یہ فرمانا کہ کیا سارے لشکر کو تمہاری طرح قرض دیا ہے؟ اس سے یہی مقصد تھا کہ سارے لشکر کو قرض دینا تو مشکل ہے۔ کیونکہ بیت المال کے اخراجات مقاصد غریبوں مسکینوں کی حاجت روائی اور سیاست وغیرہ کا انتظام کرتے ہوتے ہیں۔ پس جب سب کو قرض دینا مشکل ہے تو کسی کو بھی جائز نہ رہا۔ اس کے علاوہ اگر غریب کی وجہ سے قرض لینا ہے تو اس کو ویسے دینے کا حکم ہے۔ قرض کا بوجھ اس پر کہ اسے پر کیوں ڈالا جائے۔ اگر قرض لینے والا ویسے بیت المال سے امداد کا مستحق نہیں تو بیگانی شے لینے کا کس طرح حقدار ہو سکتا ہے پھر ابو موسیٰ اشعریؓ نے جس صورت سے قرض دیا تھا اس میں بیت المال کا صرف اتنا خرچ تھا کہ عبید اللہؓ اور عبید اللہؓ کے مدینہ پہنچنے تک بیت المال سے یہ مال غائب رہے۔ سو یہ بر صورت میں ہونا ہی تھا۔ کیونکہ اگر اگر کسی کے ہاتھ بھیجتے تو بھی یہ مال اتنی مدت غائب رہتا بلکہ اس میں دو طرح سے نقصان تھا۔ ایک یہ کہ جس کے ہاتھ بھیجتے اس کو اجرت دینی پڑتی۔ دوسرے وہ مال اس کے پاس امانت ہوتا جو ضائع ہونے کی صورت میں اس کو ادا نہیں کیا جاسکتا تھا۔ قرض دینے کی صورت میں نہ اجرت دینی پڑتی نہ

صانع ہونے کا خطرہ رہا مگر باوجود اس کے حضرت عمرؓ نے اس کو رو کر دیا۔ تو جو صورت سوال میں مذکور ہے وہ کس طرح جائز ہو سکتی ہے؟ اگر بالفرض مذکورہ بالا واقعہ سے جواز پر استدلال کیا جائے اور حضرت عمرؓ کے روکنے کو زیارت احتیاط پر محمول کیا جائے تو اس سے اس صورت میں جواز نکلے گا کہ دینا نہ دینے کی طرح ہو۔ مثلاً ایسے شخص کو دے جس سے واپسی فوراً ممکن ہو۔ اور کسی قسم کی رکاوٹ کا اندیشہ نہیں گویا روپیہ بیت المال میں پڑا ہے کسی کو نہیں دیا کیونکہ ابو موسیٰ رضی اللہ عنہ والی صورت اسی قسم کی ہے۔ یعنی اس میں دینا نہ دینے کی طرح ہے۔ اگر قرض نہ دیتے تو بھی مال مدینہ تک پہنچنے تک کسی کے ہاتھ میں رہتا۔ اور ظاہر ہے کہ سوال کی صورت ایسی نہیں۔ پس وہ کسی طرح جائز نہیں۔

اعتراف۔ مگر کہا جائے کہ بخاری شریف میں عمرؓ کا بیت المال سے قرض لینا ثابت ہے تو اس کا جواب یہ ہے کہ حضرت عمرؓ کا بیت المال سے قرض لینا اس کی دلیل نہیں بن سکتا۔ کیونکہ حضرت عمرؓ خلیفہ تھے خلیفہ اپنی ضروریات بیت المال سے پوری کر سکتا ہے۔ (انہوں نے تیرے اور بیت ثواب) اپنے ذمے قرض سمجھ لیا۔ یہ ان کا بیت المال پر اور مسلمانوں پر احسان تھا۔ ورنہ ان کے ذمے حقیقت میں کوئی ضروری قرض نہ تھا۔

حضرت ابو بکرؓ جب خلیفہ ہوئے تو صاف کہا تھا کہ تمہیں معلوم ہے کہ میرا تجارت کا پیشہ میرے اہل کے گزارہ کے لئے کافی تھا۔ اب میں مسلمانوں کے کام میں لگ گیا ہوں جس سے اپنے کام کے لئے مجھے فراغت نہیں۔ اس لئے اب میں اپنی ضروریات بیت المال سے پوری کروں گا (مشکوٰۃ باب رزق الولد)۔ حضرت عمرؓ کا اپنی ضروریات میں خرچ کیا ہوا مال ان کے ذمہ قرض کس طرح ہو سکتا ہے۔ یہ اس بات کی صاف دلیل ہے کہ یہ تبرعاً قرض تھا۔

فتح الباری ج ۱۴ میں ہے کہ حضرت عمرؓ نے اپنے بیٹے عبداللہ کو وصیت کی کہ میرے دفن سے فارغ ہو کر اپنا سر دھونے سے پہلے آل عمرؓ کے مکانات سے اسی نذر درہم کی قیمت کے فروخت کر کے ان کی قیمت بیت المال میں داخل کر دے۔ عبدالرحمن بن عوفؓ نے پوچھا کہ اتنے درہم بیت المال سے کہاں خرچ کئے؟ حضرت عمرؓ نے جواب دیا کہ حجوں میں اور جو حادثات مجھے پیش آتے رہے ان میں صرف کئے۔

حضرت عمرؓ کے اس جواب سے معلوم ہو گیا کہ حضرت عمرؓ نے یہ قرض لے کر کہاں خرچ کیا۔ ابن مینؓ کہتے ہیں۔ عمرؓ جانتے تھے کہ اس قرض کی ادائیگی ان کے ذمہ ضروری نہ تھی۔ کیونکہ حج کے انتظام

کے لئے امیر کا یا اس کے نائب کا جانا ضروری ہے جس کا بوجھ بیت المال پر ہے۔ اس طرح امیر کی ضروریات کا تکفل بھی بیت المال ہے۔ اس لئے حضرت عمرؓ پر اس وقت کی ادائیگی ضروری نہ تھی مگر حضرت عمرؓ نے چاہا کہ اپنے عمل کا کوئی حصہ دنیا میں نہ لیں۔

اس واقعہ سے معلوم ہوا کہ حضرت عمرؓ نے اس کو تبرعاً یعنی زیادہ ثواب کی خاطر قرض بنایا تھا اور نہ تحقیقاً یہ قرض نہ تھا۔ جو لوگ اس طرح عشر جمع کرتے ہیں ان لوگوں کا عشر ادا نہیں ہوتا۔ کیونکہ حدیث میں ہے۔

انما الاعمال بالنیات و انما لكل امرئ ما نوى

یعنی اعمال نیتوں کے ساتھ ہیں اور ہر ایک شخص کے لئے وہی شے ہے جس کی اس نے نیت کی ہے۔ صدقات کی غرض تو غریبوں کی امداد کرنا ہے نہ کہ اپنا ذاتی فائدہ۔ اس لئے جو عشر ذاتی فائدہ کے لئے جمع ہو گا وہ شرعاً عشر نہیں ہو گا اور نہ بیت المال کو شرعی بیت المال کہا جائے گا۔

عبداللہ امرتسری روپڑ ضلع انبالہ

۶ صفر ۱۳۵۲ھ ۱۰ مئی ۱۹۳۵ء

ٹھیکہ کاٹ کر عشر ادا کیا جائے گا؟

سوال :- زید نے کچھ زمین ٹھیکہ پر لی ہے۔ کیا عشر ٹھیکہ ادا کر کے دیا جائے یا قبل۔ نہر کا معاملہ یا مال کا معاملہ عشر کے ادا کرنے سے پہلے پیداوار سے وضع ہو سکتا ہے یا نہیں؟

جواب :- ٹھیکہ عشر ادا کرنے سے پہلے وضع کیا جائے اس کے بعد عشر نکالا جائے۔ اس طرح مال کا معاملہ نکال کر باقی غلہ سے عشر ادا کرے۔ نہر کا معاملہ الگ کرنے کی ضرورت نہیں بلکہ نہری زمین کو کنوئیں کے حکم میں سمجھنا چاہیے۔ یعنی عشر کی بجائے نصف عشر یعنی بیسواں حصہ دے۔

عبداللہ امرتسری روپڑ م ڈی ایچ ۱۳۵۲ھ

مزدور کی مزدوری کاٹ کر عشر دیا جائیگا یا نہیں؟

سوال :- اگر زمیندار کاشتکاری کے لئے کچھ مزدوروں کو زمین پر لگا دے تو کیا ان کی مزدوری عشر سے وضع کر سکتا ہے اسی طرح باقی اخراجات وضع ہو سکتے ہیں؟

جواب :- مزدور دو طرح کے ہیں۔ ایک وہ جو کھیتی کے لئے لائمی ہیں۔ جیسے لوہار۔ ترکھان۔ ان کے بغیر تو کھیتی کا کام ہو ہی نہیں سکتا۔ کیونکہ اکثر آلات کشادروی وغیرہ بنانے اور ان کے درست کرنے کی ضرورت رہتی ہے۔ ان کی اجرت کو ایسا ہی سمجھنا چاہیے جیسے ہل یا جاد وغیرہ اجرت دے کر بنائے یا جیسے ہل وغیرہ خریدے۔ یہ اشیاء چونکہ کھیتی میں داخل ہیں۔ عشر دینے کے وقت اجرت نکالنی جائے ان کے علاوہ دوسرے مزدوروں کی اجرت کاٹی جاسکتی ہے دیگر اخراجات بھی جو کہیں کو لازم ہیں نہ کاٹ جائیں۔ باقی کاٹ سکتے ہیں۔

عبداللہ امرتسری روپڑیہ دہلی المجلد ۵۴

چاہی اور بارانی غلہ ملا کر عشر ادا کرنا

سوال :- اگر غلہ چاہی میں ہو۔ جس میں بارانی بتیں میں گندم اور چاہی اٹھارہ سو سو تو اس پر عشر کس طرح ہوگا اور کتنا ہوگا۔ نیز اس کے پاس کپس میں چنے بھی ہیں۔

جواب :- ایک سو سببی غلہ ملا لیا جائے خواہ چنے ہوں یا گندم یا جو چاہی ہوں یا بارانی۔ ان عشر نکالنے میں چاہی بارانی کا فرق ہے۔ بارانی کا دسواں اور چاہی کا بیسواں۔ اسی طرح بھیریں۔ بکریاں۔ بھی نصاب میں ملائی جائیں گی۔ کیونکہ نصاب کے لحاظ سے سب ایک جنس ہیں۔ نیز حدیث میں غنم کا لفظ ہے۔ جو بھیر بکری و بے سب کو شامل ہے۔ اس طرح غلہ کی نسبت حدیث میں تصریح آئی ہے۔

ما سقت السماء فضيلة العشر للحدث

یعنی جو جنس کھیتی بارش یا چشموں وغیرہ سے پرورش پانے یا زمین سے اپنی جڑوں کے ساتھ پانی کھینچ لے اس میں عشر ہے اور چاہی وغیرہ میں نصف عشر ہے۔ اس میں گندم۔ جو۔ چنے وغیرہ کو الگ الگ ذکر نہیں کیا بلکہ ما کے لفظ میں سب کو جمع کر دیا ہے۔ اس طرح جس حدیث میں نصاب پانچ سو (میں پانچ سو) آیا ہے۔ اس میں بھی الگ نہیں کیا۔

اس سے معلوم ہوا کہ نصاب کے لحاظ سے یہ سب جنس ایک ہیں۔ سب کو ملا کر نصاب پورا ہو جائیگا۔ تر عشر دینا پڑے گا۔

عبداللہ امرتسری روپڑیہ

چکوٹہ نکال کر عشر دیا جائیگا یا چکوٹہ سمیت

سوال :- اگر زمین چکوٹہ پر ہو اور اناج ۴۵ من ہو جائے تو چکوٹہ نکال کر عشر ادا کیا جائے یا پوری جنس کا ادا ہو گا۔ اسی طرح کینوں کا خرچ الگ کر کے عشر ادا ہو گا یا اس کے سمیت ادا ہو گا۔

جواب :- کینوں کا خرچ الگ نہیں کیا جاتا جیسے نوکریا آلات زرعی یا بیج وغیرہ الگ نہیں کیا جاتا البتہ زمین کا چکوٹہ اُس وقت کے حساب سے نکال لیا جائے کیونکہ وہ اس کی آمد میں شامل نہیں یاں نصاب میں چکوٹہ کے واسطے شامل ہوں گے اور حساب عشر میں واسطے الگ کر لئے جائیں گے۔ ان کا عشر ان کا مالک دے گا۔ بٹائی کا بھی یہی حکم ہے۔ حدیث میں چار پاؤں کی نسبت آیا ہے کہ ان سے شتر کے طور پر زکوٰۃ وصول کرنی چاہیے اور شریک اپنا حساب ٹھیک کر لیں۔ سو غلہ کی نسبت بھی اس طرح ہونا چاہیے خواہ چکوٹہ ہو یا بٹائی مگر مالک زمین راضی نہ ہو تو یہ اپنے حصہ کا دے دے۔

عبد اللہ امرتسری روپڑی

۴ جمادی الاول ۱۳۵۷ھ ۸ جولائی ۱۹۳۸ء

کیا غلہ میں زائد عن الحاجة پر زکوٰۃ ہے

سوال :- درہم و دینار کی صورت میں شریعت نے زائد عن الحاجة پر زکوٰۃ رکھی ہے۔ اور ضرورت انسانی کا اس قدر لحاظ کیا ہے کہ زائد عن الحاجة پر تا وقتیکہ سال کامل نہ گزر جائے زکوٰۃ نہیں لگے گا۔ اس کے آخر میں بھی ضروریات میں صرف ہو کر نصاب شریعت سے کم ہو جائے تو کوئی زکوٰۃ نہیں اس طرح غنم بقرو وغیرہ بھی سال کے اندر نصاب مقررہ سے کم ہو جائیں تو زکوٰۃ معاف ہے۔ اس طرح عشر بھی انسان اور ان کی ضروریات اہل و عیال کی خوراک سے زائد ہونا چاہیے۔ ایک شخص کے ہاں دس نفوس کھانے واسطے ہیں۔ اور وہ زراعت کے علاوہ کچھ نہیں کر سکتا۔ اگر ان کا خرچ بیس روپیہ نفی نفی لگایا جائے تو بھی سال بھر کے لئے ساتھ میں غلہ چاہیے اور اس کے مالکان اراضی کا حصہ دے کر دیگر اخراجات مزارع ادا کرنے کے بعد باغ و تنق غلہ بچا جو مذکورہ بالا حساب سے صرف دعاویوں کی خوراک ہے۔ اب وہ باقی نفوس کی روزی کا فائدہ کرے یا عشر دے۔ چند روز بعد وہ مستحق زکوٰۃ بن

جائے گا اور ہمسایہ قوم ہندو سے اناج سودی لے کر کھائے گا۔ کیا اس کو اس حال پر عشر فرض ہے؟
 محراز کلس گاماں ڈاکٹار کنگن پور ضلع لاہور

جواب۔ آپ کو معلوم ہے کہ یارانی کا دسواں حصہ ہے اور چارہاسی کا بیسواں حصہ ہے۔ اگر اس کے پاس ہے پانچ دسویں میں پختہ، غلہ جو تو آپ کے خیال میں یہ صرف دو آدمیوں کی خوراک ہے باقی نفوس کی خوراک اور دیگر ضروریات کا انتظام وہ دوسری جگہ سے کرے گا۔ اگر دسواں حصہ نصف دسویں یا بیسواں حصہ ریل وقتی الگ کر دے تو کیا یہ کمی دوسری جگہ سے پوری نہیں ہو سکتی۔ خدا نے اپنا حصہ رکھا ہی اتنا ہے کہ نہ اس کے نکالنے میں کوئی ایسی وقت ہے اور نہ اس کے رکھنے میں کوئی بوجھ ہلکا ہو سکتا ہے۔ صرف ایک خیال ہے کہ عشر نہ دیا جائے تو ضرورت پوری ہو جائے گی۔ ورنہ نصف دسویں (دسویں پختہ) یا ریل دسویں ایک من پختہ، سال یا چھ ماہ بعد کس گنتی میں ہے۔ رہا آپ کا یہ کہنا کہ شریعت نے زائد عن الحاجة پر زکوٰۃ رکھی ہے تو یہ بے شک ٹھیک ہے مگر سب جگہ اس کی ایک صورت نہیں۔ دیکھئے! سونے اور چاندی بکریوں وغیرہ میں ہر سال زکوٰۃ ہے لیکن غلہ میں صرف زمین سے نکلنے کے وقت ہے۔ جیسے قرآن مجید میں ہے وَاَنْتُمْ حَقُّواْ حِصَّاهُ۔ یعنی کاٹنے کے وقت اس کا حق ادا کرو۔ اس کے بعد خواہ کئی سال گزر جائیں غلہ پر زکوٰۃ نہیں۔ اصل میں آپ نے غور نہیں کیا کہ سونا چاندی خدا نے بیع شراء کا ذریعہ بنایا ہے اس سے دوسری شے کی خرید و فروخت ہوتی ہے۔ اگر ہر وقت رقم ہاتھ میں آنے سے زکوٰۃ ضروری ہوتی تو تجارت کا سلسلہ ہی بند ہو جاتا۔ اس لئے شریعت نے سال کی ميعاد رکھ دی۔ جس میں تجارت کے لئے چار فصل آتے ہیں مادہ بکریاں وغیرہ بھی ہر وقت موجود رہتی ہیں۔ ان میں بھی یہ صورت نہیں بنتی کہ جب ہاتھ میں آئیں زکوٰۃ دے دی جائے۔ اس لئے ان کے لئے بھی سال کی ميعاد مقرر کر دی جس میں ان کی نسل بڑھ کر منافع کی صورت پیدا ہو جاتی ہے اور غلہ کی ميعاد چونکہ قدرتی ہے یعنی وہ زمین سے نکلتا ہی سال یا چھ ماہ بعد ہے۔ بلکہ ہر قسم کے غلہ کا موسم سال بعد آتا ہے اس لئے اس کی گنتی کا وقت دن رکھ دیا۔ اس کے بعد غلہ چونکہ براہ راست انسان کی غذا ہے۔ اور پڑا ہوا بڑھتا نہیں۔ اس لئے خواہ کئی سال گزر جائیں۔ دوبارہ اس پر کچھ نہیں۔ سونا چاندی چونکہ بیع شراء کے لئے ہے۔ رکھنے کی شے نہیں۔ اس لئے اگر کوئی رکھے تو اس کی رعایت نہیں کی گئی بلکہ دوبارہ اس پر زکوٰۃ لگا دی۔ باقی رہے حیوانات تو ان میں قدرتی طور پر زیادتی رہتی ہے۔ اس لئے ان پر بھی دوبارہ زکوٰۃ لگ جاتی ہے مگر یہ

تفصیل تجارتی مال کے غیر میں ہے۔ تجارتی مال خواہ غلہ ہی ہو۔ اس کا حکم غلہ کا نہیں ہوگا کیونکہ وہ کھانے کی غرض سے نہیں رکھا گیا بلکہ منافع کی غرض سے رکھا گیا ہے پس وہ تجارتی مال کے حکم میں ہے۔ جس پر اکثر سال کے بعد اور بعض دفعہ زیادہ مدت کے بعد زکوٰۃ پڑ جاتی ہے۔

خلاصہ یہ کہ احکام شرعیہ بڑے اصرار و حکم پر مبنی ہیں۔ اور ان کی اساس نہایت استوار اور مضبوط ہے اگر کسی کی رسائی وہاں تک تھوڑی بہت ہو جائے تو فضیل الہی سمجھے ورنہ جاننے والے کی طرف سونپ دے اور خواہ مخواہ شبہات میں نہ پڑے۔ خدا اس سے پچائے اور ایمان کی پونجی کے ساتھ خاتمہ کرے۔ آمین۔

عبد اللہ امرتسری دہ پڑ ضلع انبالہ
۲۲ جمادی الثانی ۱۳۵۵ھ ۱۹ اگست ۱۹۳۶ء

کثیر العیال اور قلیل العیال کے لئے عشر کا نصاب ایک ہے

سوال :- بعض انسان دنیا میں کثیر العیال ہیں۔ اور بعض قلیل العیال شریعت نے سب کے لئے ایک ہی نصاب پانچ وحقی مقرر کیا ہے یہ فرق کیوں ہے؟
جواب :- اس کا جواب قرآن مجید نے دے دیا ہے۔

وَبَلَّوْا هُم بِالْحَسَنَاتِ وَالْيَسَارَاتِ لَعَلَّهُمْ يَرْجِعُونَ
یعنی ہم ان کو نیکو اور برے اعمال سے آزماتے ہیں تاکہ وہ خدا کی طرف رجوع کریں۔
عبد اللہ امرتسری دہ پڑی

مہر مہرجل میں زکوٰۃ کا مسئلہ

سوال :- مہر مہرجل جو ابھی ادا نہیں کیا گیا۔ اس میں زکوٰۃ ہے یا نہیں؟ اگر ہے تو زکوٰۃ کس کے ذمہ

ملہ تجارتی مال وہ ہے جس کی خرید و فروخت تجارت کی غرض سے ہو۔ اگر کھانے کی غرض سے غلہ خریدے یا گھر کی پیداوار ہو۔ اس کو کسی وقت بلا ضرورت یا ضرورت کی وجہ سے فروخت کر دے تو خواہ سال بعد میں فروخت کرے وہ تجارتی مال نہیں۔ نہ اس میں زکوٰۃ ہے۔

ہے۔ عورت کے ذمہ ہے یا مرد کے ذمہ ہے۔ ہر موجد دین ہے یا نہیں۔ دین کی تعریف میں قبضہ شرط ہے یا نہیں۔ اگر کسی شخص نے کسی سے کچھ مال کا وعدہ کر لیا تو صرف وعدہ کرنے سے وہ مال دین کے تحت داخل ہے یا نہیں؟

جواب ہر وعدہ کسی شے کا دین نہیں۔ اگرچہ ایفاء اس کا ضروری ہے لیکن کوئی شے اُس نے نہیں دی جس کی وجہ سے اُس کا حق اُس کے ذمہ ثابت ہو گیا ہو۔ اور دین میں لین دین شرط ہے۔ چنانچہ قرآن مجید میں ہے اِذَا قَدْ اِنتَهَى بَيْنَ الْاِجْلِ مَسْجًى اور ہر موجد بھی دین کے حکم میں ہے کیونکہ ہر بضعہ کے عوض ہے اور عقوق کی قسم سے ہے اگر خاوند ہر دے سکتا ہے۔ عورت وید و دانستہ مطالبہ نہیں کرتی تو عورت ہر سال اس کی زکوٰۃ دے کیونکہ یہ ایسا ہے گویا اس کے پاس ہے اگر وصول نہیں ہوتا۔ خواہ اس وجہ سے کہ خاوند تنگ دست ہے یا اس وجہ سے کہ خاوند دیتا نہیں تو اس کی زکوٰۃ عورت اُس وقت دے جب وصول ہو۔ اور اس صورت میں عورت ایک سال کی زکوٰۃ دے گی۔ کیونکہ عمرنا بڑی رقم کے ادھار میں ایک سال کی مہلت میں آسانی ہوتی ہے کیونکہ چاروں فصل آجاتے ہیں۔ جن میں کوشش کرنے والے کے لئے کوئی نہ کوئی موقعہ ادھار اتارنے کا مل جاتا ہے۔ اور امام مالک کہتے ہیں۔ جب وصول ہو اُس وقت ایک سال کی زکوٰۃ دیدے چنانچہ موطا میں باب الزکوٰۃ فی الدین میں ہے۔ ظاہر ان کا قول عام معلوم ہوتا ہے کہ خواہ مل سکے یا نہ۔ دونوں صورتوں میں ایک ہی سال کی زکوٰۃ دے۔ مگر عمر بن عبد العزیز کا قول ہے جو اس باب میں منقول ہے۔ اس سے ظاہر ہوتا ہے کہ دونوں صورتوں میں فرق ہے۔ اور وہ قول یہ ہے۔

ان عمر بن عبد العزیز کتب فی مال قبضہ بعض الوکلاء ظلمایا امرہ برداء الی اہله و توخذ زکوٰۃ لما مضی من السنین ثم عقب بعد ذلک بکتاب الا توخذ منه الا زکوٰۃ واحد فانہ کان ضمما۔

یعنی عمر بن عبد العزیز نے ایک مال کی بابت لکھا جس کو بعض حکام نے ظلم سے چھین لیا تھا کہ مالکوں کو واپس دیا جائے۔ اور گزشتہ سالوں کی زکوٰۃ وصول کی جائے پھر لکھا کہ گزشتہ سالوں کی زکوٰۃ نہ لی جائے مگر ایک ایک سال کی زکوٰۃ کیونکہ یہ مال ضمنا تھا۔ یعنی اس کے ملنے کی امید نہ تھی۔

اس قول سے معلوم ہوتا ہے کہ اگر مال مل سکتا ہے مگر اپنی مرضی سے چھوڑ رکھا ہے تو ہر سال کی زکوٰۃ دے ورنہ ایک سال کی۔

اس کے علاوہ استقراض زکوٰۃ کا لوگ بہانہ بنا لیتے ہیں۔ جیسے سویری غاوند کو قرض دے دے یا خاوند سویری کو دے دے یا کسی اور قابل اعتماد آدمی کو مثلاً چھ چھ ماہ اسی طرح کہتے رہے نہ اس کے ذمہ زکوٰۃ ہے خواہ اس طرح کئی سال گزر جائیں زکوٰۃ نہیں پڑے گی۔ سویرہ بالکل غلط ہے کیونکہ زکوٰۃ کی غرض اس سے فست ہو جاتی ہے۔

مقروض پر زکوٰۃ کا مسئلہ

مذکورہ بالا تفصیل سے معلوم ہوا کہ مقروض پر زکوٰۃ نہیں پڑتی جس کی دو وجہیں ہیں۔ ایک یہ کہ عمر بن عبد العزیز نے گزشتہ سالوں کی زکوٰۃ لینے کی یہ وجہ بیان کی ہے کہ یہ مال ضما ہے۔ اگر مقروض پر زکوٰۃ ہوتی تو یہ کہنا فضول تھا۔ دوسری وجہ یہ کہ زکوٰۃ مالک پر ہوتی ہے اور مقروض قرض کا مالک نہیں۔ ہاں اس کے ذمہ قرضخواہ کے حق کی ادائیگی ہے سو اس کی سستی میں گنہگار ہو گا۔ اور بے زکوٰۃ مال زکوٰۃ مال کو اس وقت ہلاک کر سکتا ہے۔ جب مقروض کے پاس کی کوئی شے قرضخواہ کا مال ہو سویرہ کسی کا ذہب نہیں کیونکہ قرض ذمہ ہوتا ہے۔ نہ اس مال پر جو مقروض کے پاس ہے۔ اگر بالفرض مقروض کے پاس کوئی شے نہ ہو تو بھی قرض ذمہ رہے گا۔ اور اس کو حکم ہو گا کہ کمائی کر کے ادا کرے اور اگر مقروض کے پاس مال موجود ہے اور اس مال سے قرض ادا نہ کرے بلکہ کسی سے ادھار لے کر دے دے یا نئی کمائی کر کے دیدے تو بھی قرض ادا ہو جائے گا۔ پس معلوم ہوا کہ حدیث زکوٰۃ مال بے زکوٰۃ مال کو ہلاک کر دیتا ہے۔ مقروض سے بالکل تعلق نہیں رکھتی۔

عبد اللہ ام قسری مدظلہ

۱۴۵۵ھ

مزارع جو بیانی پر زراعت کرتا ہے اُس پر بھی عشر ہے

سوال :- عشر مالک زمین پر ہے یا جو بھی حصہ وغیرہ پر زراعت کرتا ہے وہ بھی عشر ادا کرنے کا مستحق ہے۔

جواب :- عشر کے لئے مالک زمین کی شرط نہیں بلکہ ہر زراعت کرنے والے پر عشر ہے۔ قرآن مجید میں ہے۔

وَمَا أَخْرَجْنَا لَكُمْ مِنَ الْأَرْضِ - یعنی جو کچھ ہم نے تمہارے لئے زمین سے نکالا ہے اس سے خرچ کرو۔

اور حدیث میں ہے۔

فَمَا نَسَقَتِ السَّمَاءُ وَالْعَيُونُ أَوْ كَانَ عَشْرًا يَأْتِي الْعَشْرَ وَمَا سَقَى بِالنَّضِيمِ نَصْفَ الْعَشْرِ۔
یعنی جس کھیتی کو آسمان یا چشمے پانی پلا میں یا خود زمین کی رگوں سے پانی پئے اس میں عشر ہے اور جس کو
اڑتوں وغیرہ سے پانی پلایا جائے اس میں نصف عشر ہے۔

اس آیت و حدیث میں زمین کی آمد پر عشر یا نصف عشر تبلا یا ہے اور اسی سے خرچ کا حکم دیا ہے بلکہ
یا غیر ملک کی کوئی شرط نہیں۔ اور نصاب کے اندازہ میں مالک زمین اور مزارع دونوں کے جیسے شامل ہوں
گے۔ اگر مجموعہ نصاب کو پہنچ جائے تو دونوں پر عشر ہوگا۔ خواہ اکیلے اکیلے کا حصہ نصاب سے کم ہو۔ چنانچہ
حدیث میں بکریوں وغیرہ کی بابت تصریح آئی ہے۔

عبد اللہ امرتسری روپڑی ۲۹ ربیع الاول ۱۳۵۶ھ

خراجی زمین میں عشر کا مسئلہ

سوال :- کیا خراجی زمین میں عشر ہے۔

جواب :- عشر اور خراج جمع ہو جاتے ہیں۔ کیونکہ خراج زمین کی ذات پر ہے اور عشر اس کی
پیداوار پر ہے۔ جب ان کا محل الگ الگ ہے تو جمع ہونے میں کوئی حرج نہیں۔ اور جمع نہ ہونے کی بابت
جو روایت ذکر کی جاتی ہے وہ ثابت نہیں۔ چنانچہ مولانا عبد الجبار صاحب غزنویؒ نے اپنے فتاویٰ میں
اس پر بہت بحث کی ہے مگر اس موقع پر یہ بات بھی یاد رکھنی چاہیے کہ جس خراج کی بابت بعض کا خیال
ہے کہ وہ عشر کے ساتھ جمع نہیں ہوتا۔ وہ اسلامی خراج ہے جو حکومت اسلامی لیتی ہے۔ حکومتوں کے مروجہ
معاملہ کو اس سے کوئی تعلق نہیں بلکہ یہ الحکم ٹیکس کے حکم میں ہے۔ جیسے اس سے زکوٰۃ ساقط نہیں ہوتی۔ ایسے
ہی حکومتوں کے موجودہ معاملہ سے عشر ساقط نہیں ہوتا۔ اس پر بھی مولانا موصوف نے اپنے فتوے میں
کافی بحث کی ہے۔

عبد اللہ امرتسری روپڑی

۲۹ ربیع الاول ۱۳۵۶ھ

عشر کا سال کے بعد پڑتا یا ہر فصل پر

سوال :- عشر سال کے بعد پڑتا ہے یا ہر فصل پر

جواب :- عشر سال کے بعد نہیں بلکہ ہر فصل پر ہے۔ قرآن مجید میں ہے **وَأَتُوا حَقَّهُ يَوْمَ حَصَادِهِ** یعنی کھیتی کاٹنے کے دن اس کا حق دو۔

عبد اللہ امرتسری رید پڑی ۲۹ ربیع الاول ۱۳۵۶ھ

لوہا ترکھان کی آمدن پر بھی عشر ہے؟

سوال :- کیا لوہا ترکھان وغیرہم اگر اپنی آمدن سے نصاب کو پہنچ جائیں تو ان پر عشر ہے یا نہیں؟

جواب :- لوہا ترکھان وغیرہ کو جو دسے ملتے ہیں وہ ان کی زراعت کی آمدن نہیں خواہ نصاب کو پہنچے یا نہ۔ عشر زمین کی ہر پیداوار پر ہے۔ خضر اوقات (سبزی ترکاری) پر نہیں۔

عبد اللہ امرتسری رید پڑی ۲۹ ربیع الاول ۱۳۵۶ھ

دکان کے مال کی زکوٰۃ

سوال :- دکان میں جو مال اور امداد رکھی جاتی ہیں۔ اس کی زکوٰۃ کا کیا حکم ہے؟

جواب :- مال تجارت پر زکوٰۃ ہے۔ قرآن مجید میں ہے۔

يَا أَيُّهَا الَّذِينَ آمَنُوا انفقوا من طيبات ما كسبتم

یعنی جو تم نے کمائی کی ہے اس پاکیزہ سے خرچ کر۔ کسب میں۔

و تمکاری۔ ربیع شرعہ داخل ہے۔ اور اس مسئلہ پر اجماع ہے۔ خازن کی عبارت میں **دلوں ظاہری کا**

جو کچھ خلافت ذکر کیا ہے وہ صرف اس بات میں ہے کہ سامان کے مالک ہونے کے وقت تجارت کی نیت

نہ تھی۔ اس کے بعد اس میں تجارت کا ارادہ ہو گیا۔ اور اس کی فروخت شروع کر دی تو اس پر زکوٰۃ نہیں۔ اور اگر

مالک ہونے کے وقت تجارت کی نیت سے خرید اسے۔ جیسے عام طور پر تاجرہ پیشہ یا دکاندار خریدتے ہیں

تو اسی نیت سے خریدتے ہیں۔ تو اس میں وجوب زکوٰۃ سے دلوں ظاہری کو بھی انکار نہیں۔ پس اس میں

بالاجماع زکوٰۃ ہے۔ اس کے علاوہ جب حدیث میں آگیا کہ مال تجارت میں زکوٰۃ ہے خواہ مالک ہو بہنے کے وقت نیت تجارت ہو یا نہ ہو تو پھر کس کی مخالفت نقصان نہیں دیتی۔

مال تجارت سے زکوٰۃ ادا کرنے کا طریق

یہ ہے کہ سال کے بعد جتنا مال دکان میں ہے اس کی قیمت اور اس کے ساتھ موجود نقدی کو بھی شامل کر کے سب کا پالیسواں حصہ ادا کر دے مگر یہ اس وقت ہے جب مال کی آمد و رفت کا سلسلہ جاری ہے چنانچہ عموماً تجارت میں مال آتا رہتا ہے اور نکلتا رہتا ہے اور وہی پیسے بار بار مال کی خرید میں خرچ ہوتے رہتے ہیں۔ مگر کوئی ایسی شے ہو جو یک لخت خرید لی اور بدستور پڑی رہی اور مدت تک فروخت نہ ہوئی تو اس پر فروخت کے بعد صرف ایک سال کی زکوٰۃ پڑے گی خواہ کئی سالوں کے بعد فروخت ہو چنانچہ موطاء امام مالک وغیرہ میں اس کی تفصیل ہے۔

کارخانہ یا مشین پر زکوٰۃ کا مسئلہ

سوال :- کارخانہ یا مشین پر زکوٰۃ ہے ؟

جواب :- کارخانہ یا مشین جس میں مال تیار ہو کر نکلتا ہے اس کی قیمت مال تجارت میں نہیں لگائی جائے گی۔ کیونکہ یہ ذریعہ کسب ہے جیسے اوزار ہوتے ہیں۔ پس اس میں صرف مال تیار شدہ اور غیر تیار شدہ کی قیمت لگائی جائے گی۔

عبداللہ امرتسری دوپٹری

مکان - لادیاں - ٹرک پر زکوٰۃ

سوال :- مکان - لادیاں اور ٹرک کرایہ پر چلتے ہیں۔ ان کی مالیت ہزار یا دو سو ہوئی ہے۔ ان پر زکوٰۃ ہے یا نہیں۔

عبدالمجید ازقصور

جواب :- قرآن مجید میں ہے۔ اَمَّا السَّفِينَةُ فَكَانَتْ لِمَسَاكِينٍ يَعْمَلُونَ فِي الْبَحْرِ (پ ۱۶)

یعنی جس کشتی کو خضر علیہ السلام نے عیب دہر کیا وہ ان مساکین کی تھی جو دریائیں کام کرتے تھے۔
 کشتی کافی مالیت کی ہوتی ہے۔ اس کے باوجود اللہ تعالیٰ نے کشتی کے مالکوں کو مساکین فرمایا ہے جس
 کی وجہ یہ ہے کہ آمدنی تھوڑی تھی جو گذر اوقات کے لئے کافی نہ تھی۔
 اس سے معلوم ہوا کہ کافی کے ذرائع کارخانہ مکان۔ لاریاں اور آلات وغیرہ کی مالیت خواہ کتنی بھی ہو
 اس پر زکوٰۃ نہیں۔ ہاں ان کی آمدنی نصاب کو پہنچ کر اس پر سال گذر جائے تو اس آمدنی پر زکوٰۃ ہے۔
 اور اگر ان آلات اور ذرائع کی تجارت کی جائے مثلاً لاریوں، ٹرکوں اور کارخانوں کی خرید و فروخت
 کی جائے تو پھر یہ مال تجارت سمجھا جائے گا۔ اور اس کی مالیت پر زکوٰۃ ہوگی۔

عبد اللہ امرتسری مدظلہ لاجور

۷ شعبان ۱۳۶۹ھ

زکوٰۃ کے روپیہ سے مذہبی اخبار خریدنا

سوال :- زکوٰۃ کے روپیہ اخبار تنظیم المحدث کے چندہ میں خرچ کئے جاسکتے ہیں۔
جواب :- اگر اخبار تنظیم المحدث اپنے نام جاری کرانا چاہتے ہیں تو زکوٰۃ سے جاری نہیں کر سکتے
 کیونکہ اس طرح زکوٰۃ گھر میں رہتی ہے۔ اگر دوسرے کے نام جاری کرانا چاہتے ہیں تو اگر وہ مستحق زکوٰۃ ہے تو
 اس کی مرضی سے جاری ہو سکتا ہے۔ اور اؤڈ کتاب الخراج میں ہے کہ معاف نے کیا اس کے عشر میں مینی کپڑوں
 کے کچھ جوڑے لینے منظور کر لئے۔ اور فرمایا کہ صحابہ رضوان کی زیادہ ضرورت ہے۔ اور تمہیں ان کی ادائیگی
 میں سہولت ہے۔

اس سے معلوم ہوا کہ مستحق زکوٰۃ اپنے مناسب حال کوئی شے منظور کرے تو اس سے زکوٰۃ ادا ہو
 جائے گی۔ معاذ چونکہ ناٹھ عام تھے۔ اس لئے ان کی منظوری مستحقین زکوٰۃ کی منظوری کے قائم مقام ہے
 اور اگر مال زکوٰۃ سے اخبار خرید کر وقف کرنا چاہتے ہیں تو یہ ایسا ہے جیسے مسجد وغیرہ پر مال زکوٰۃ صرف
 کریں۔ اس میں اختلاف ہے کہ زکوٰۃ ادا ہوگی یا نہ۔ زکوٰۃ فرض ہے اس کو شبہ کے ساتھ ادا کرنا ٹھیک
 نہیں۔

عبد اللہ امرتسری مدظلہ

۲۴ ربیع الثانی ۱۳۵۷ھ ۲۴ جون ۱۹۳۸ء

اشاعت کتب پر زکوٰۃ صرف کرنا

سوال :- ایک مولوی صاحب لوگوں سے ہزاروں روپیہ زکوٰۃ لے کر ایک کتاب تالیف و طبیع کر کے مفت تقسیم کرتے ہیں۔ عام ستموں لوگوں کو اور کچھ تھوڑی سی غرباد کو بھی۔ کیا امیر لوگ وہ کتاب مفت لے سکتے ہیں؟ اور کیا زکوٰۃ کا یہ معرفت صحیح ہے؟

جواب :- زکوٰۃ کے مصارف میں فی سبیل اللہ سے مراد جادو ہے اور حدیث سے ثابت ہوتا ہے کہ حج و عمرہ بھی فی سبیل اللہ میں داخل ہے۔ صورت مسئلہ فی سبیل اللہ میں داخل نہیں کیونکہ اگر وہ کتاب بطور وقت اغنیاء کو دی جاتی ہے تو زکوٰۃ کا وقف کرنا ثابت نہیں اور اگر بطور ملک اغنیاء کو دی جاتی ہے تو غنی کو زکوٰۃ دینی جائز نہیں۔ بہر حال صورت مسئلہ جائز نہیں۔

عبد اللہ امیر سمری روڈ پری لاہور جامعہ اہلحدیث

سید کے لئے زکوٰۃ

سوال :- ایک سید جو نہایت ہی غریب اور مفلس ہے زکوٰۃ کی رقم سے اس کی امداد ہو سکتی ہے۔

جواب :- احادیث میں تو یہی آیا ہے کہ اہل بیت کے لئے زکوٰۃ جائز نہیں۔ متاخرین علماء نے یہ فتویٰ دیا ہے کہ چونکہ خمس وغیرہ سے اہل بیت کے وظیفے مقرر تھے اس لئے ان کے لئے زکوٰۃ جائز نہ تھی۔

اب مجبوری کی وجہ سے جائز ہو سکتی ہے لیکن یہ فتویٰ ایک رائے ہے اس لئے تسلی نہیں۔ ہاں کوئی زیادہ ہی مجبور ہو جو اضطراری حالت تک پہنچ چکا ہے۔ خود کما نہیں سکتا۔ اور بچے چھوٹے ہیں یا کسی وجہ سے مجبور ہیں تو ایسے حال میں کچھ گنجائش تکل سکتی ہے کہ اللہ تعالیٰ کی طرف سے گرفت نہ ہو لیکن پھر بھی جہاں تک پرہیز ہو سکے اچھا ہے۔

عبد اللہ امیر سمری روڈ پری جامعہ اہلحدیث لاہور

۷ شعبان ۱۳۹۳ھ - ۳ جنوری ۱۹۷۴ء

حکومت کی طرف ضبط شدہ رقم جو کئی سال کے بعد وصول ہوئی اس پر زکوٰۃ کا مسئلہ

سوال :- میرا قریباً تین لاکھ روپیہ ایک بینک میں جمع ہے۔ قیام مارشل لا تک میں باقاعدہ اس کی

زکوٰۃ ادا کرتا رہا لیکن جب پاکستان میں مارشل لا نافذ ہوا تو کسی نے میرے خلاف اس رقم کے متعلق درخواست دائر کر دی کہ اس نے میری اتنی رقم دھوکہ سے اپنے نام جمع کروالی ہے۔ اصل میں وہ اس رقم کا جائز مالک نہیں۔ یہ مقدمہ تین سال تک چلتا رہا۔ دوران مقدمہ زکوٰۃ ادا نہیں کی جولائی ۱۹۶۳ء میں میرے حق میں فیصلہ ہو گیا۔

اب سوال یہ ہے کہ میرے ذمہ گزشتہ چار سال کی زکوٰۃ ہے یا صرف ایک سال کی جب سے اس کا مجھے جائز مالک قرار دیا گیا ہے۔

جواب ۱۔ اس قسم کے مال کو مال منہا رکھتے ہیں۔ جو انسان کی ملک میں ہو لیکن اس پر قبضہ نہ ہو۔ یعنی اس میں تصرف کی قدرت نہ ہو۔ جیسے صورت مسئلہ یا وہ قرض جو وصول نہیں ہوتا ہے۔ ایسے اموال کے متعلق عمر بن عبدالعزیز وغیرہ کا فیصلہ یہ ہے کہ صرف ایک سال کی زکوٰۃ ہے جب کہ وصول ہو خواہ کئی سال گزر جائیں۔ موطا امام مالک مع زرقانی

عبد اللہ امرتسری روپڑی حال جامعا المحدثہ لاہور

۱۷ شعبان ۱۳۹۳ھ - ۳ جنوری ۱۹۷۴ء

مقروض پر زکوٰۃ

سوال ۱۔ جو شخص مقروض ہو کیا اس پر زکوٰۃ ہے۔

جواب ۲۔ اگر اور جائداد ہو جس سے قرض ادا ہو سکتا ہے تو زکوٰۃ دینی پڑے گی ورنہ نہیں۔

عبد اللہ امرتسری روپڑی

زیور میں زکوٰۃ کا مسئلہ

سوال ۱۔ زیور کی زکوٰۃ کس طرح دی جائے۔ آیا زیور کی قیمت پر شرح وقت معلوم کر کے اس کا چالیسواں حصہ ادا کیا جائے؟

جواب ۲۔ زیور کی زکوٰۃ جس طرح چاہے ادا کرے خواہ وزن کے لحاظ سے چالیسواں حصہ دے خواہ موجودہ نرخ پر اس کی قیمت کا چالیسواں حصہ دے دے شرح اس میں کوئی فرق نہیں۔ عبد اللہ امرتسری روپڑی

دو حصوں میں تقسیم شدہ سونے کی زکوٰۃ کا مسئلہ

سوال :- زید کے پاس گیارہ تولہ سونا تھا۔ اس سے زید نے سات تولہ اپنی بیوی کو اجوریت زلیور ہر میں دے دیا۔ اب چار تولہ زید کے پاس ہے۔ سوال یہ ہے کہ سات تولہ عورت کی ملکیت ہے اور چار تولہ زید کی۔ کیا اب یہ سونا ایک ہی عورت کے استعمال میں آنے کی وجہ سے گیارہ تولہ کی زکوٰۃ ادا کرنی پڑے گی یا ملکیت کا اعتبار ہوگا۔

محمد ابراہیم

جواب :- بیوی کی ملک اور خاوند کی ملک میں جیسا سونا ہے وہ علیحدہ علیحدہ پر انصاف نہیں۔ اس لئے کسی پر زکوٰۃ نہیں۔ ہاں اشتراک کی صورت مال تجارت یا بکریاں وغیرہ اکٹھی ہوتی ہیں۔ ایک چھوٹا ہوتا ہے اکٹھی چرتی ہیں اس صورت میں انصاف مشترک شریعت میں معتبر ہے۔ لیکن صورت مسئلہ میں سونا علیحدہ علیحدہ ہو کر اپنی اپنی ملکیت ہے اس لئے زکوٰۃ نہیں۔ ہاں اگر صورت مسئلہ میں سونا آپس میں تقسیم نہیں کیا گیا تو پھر گیارہ تولہ کی زکوٰۃ دینی چاہیے۔

عبد اللہ امرتسری روپڑی

۱۸ رجب ۱۳۸۳ھ ۶ دسمبر ۱۹۶۳ء

زلیور پر سونے وغیرہ کی زکوٰۃ کا حکم

سوال :- ایک زلیور غیر مستعمل ہے۔ اور ایک مستعمل یا ایک کبھی کبھی پہنا جاتا ہے اور ایک سال بھر پہنا جاتا ہے یا سال کا اکثر حصہ پہنا جاتا ہے اس میں زکوٰۃ ہے۔ نیز کڑیاں ہوا اور سوت پر زکوٰۃ ہے۔

جواب :- زکوٰۃ زلیور کے متعلق چند احادیث آئی ہیں۔ لیکن ان میں کچھ کلام ہے اس لئے زلیور میں زکوٰۃ فرض نہیں کہی جاسکتی۔ البتہ احتیاط دینے میں ہے تاکہ شک و شبہ نہ رہے۔ ہاں جو زلیور اکثر رکھا جاتا ہے اور شال و نادر پہنا جاتا ہے تو ایسے زلیور کی زکوٰۃ ضرور دینی چاہئے کیونکہ وہ خزانہ کا حکم رکھتا ہے۔ ایسے پہننے کا اعتبار نہیں۔ اگر اکثر پہنا جاتا ہے یا پہنا اور نہ پہنا دونوں کا قریباً برابر وقت ہے تو یہ پہننے میں شامل ہو سکتا ہے۔

مال تجارت سے زکوٰۃ نکالنے کی صورت :- سونا اور چاندی کے علاوہ باقی اسباب پر زکوٰۃ نہیں

ہاں تجارتی ہو تو اس پر زکوٰۃ سب سے جس کی صورت یہ ہے کہ سال کے بعد دکان میں جتنا مال ہو گا اس کی قیمت لگا کر زکوٰۃ دے دے اس طرح ہر سال کرے۔ کیونکہ دکان میں ہر وقت مال آتا رہتا ہے اور نکلتا رہتا ہے تو ایکلی ایکلی شے پر الگ الگ سال کی صورت پیدا نہیں ہوتی اور اگر کوئی شے سال تک رہے تو اس کا الگ حساب مشکل ہے۔ اس لئے دکان کی مجموعی حالت کا لحاظ ہو گا۔ اور اگر تجارتی مال اس طرح کا ہے کہ اکٹھا خریدتا ہے پھر وہ سال تک فروخت نہیں ہوا تو وہ جب فروخت ہو گا اس وقت اس پر زکوٰۃ پڑے گی۔ اور زکوٰۃ بھی ایک ہی سال کی پڑے گی۔ خواہ کئی سالوں کے بعد فروخت ہو کیونکہ تجارتی مال پر زکوٰۃ اس لئے پڑتی ہے کہ بوجہ بکری کے وہ سونے چاندی کے حکم میں ہو جاتا ہے یعنی ہر وقت اُس کے پیسے بنتے رہتے ہیں۔ اس لئے وہ پیسوں کے حکم میں ہو کر سال کے بعد اس پر زکوٰۃ پڑ جاتی ہے۔ اور جس شے کے کئی سالوں تک پیسے نہیں بنتے۔ اس کے درمیانے سالوں کا اعتبار نہیں ہو گا بلکہ صرف یہی سال لیا جائے گا۔ جس میں یہ فروخت ہوتی ہے اور یہی وجہ ہے کہ جس قرضہ کے ملنے کی امید نہ ہو اگر وہ کئی سالوں کے بعد مل جائے تو اس پر بھی ایک ہی سال کی زکوٰۃ ہے کیونکہ جب اُس کو مائوسی ہو گئی تو گویا درمیانے سالوں میں وہ اس کے لئے روپے پیسے ہی نہیں رہا۔

بھولی ہوئی رقم پر زکوٰۃ

اسی طرح کسی جگہ روپے پیسے رکھ کر بھول گیا۔ اور کئی سالوں تک تہہ نہ چلا تو ان کا بھی یہی حکم ہے غرض اس قسم کے مال کو ضمائر غائب مال کہتے ہیں جس کا ذکر موطا، امام مالک وغیرہ میں ہے۔

عبداللہ امرتسری مدظلہ

۲۰ جمادی الاول ۱۳۵۹ھ ۲۸ جون ۱۹۴۲ء

کما دہر زکوٰۃ کا حکم

سوال :- پونڈا، پونا، کما، اکثر ایک ایک گنا فروخت ہوتا ہے۔ مددرا کما بھی زمیندار لوگ چارہ وغیرہ کے لئے کھیت میں فروخت کر دیتے ہیں۔ کچھ خود چارہ کی صورت میں استعمال کر لیتے ہیں اس کا کیا حکم ہے۔ کما کا نصاب کتنا ہے۔ ؟

جواب :- کما و کھیت میں چارہ کے لئے فروخت کر دیا جائے تو اس پر عشر نہیں۔ سبزی کے حکم میں ہے۔ اگر خود چرایا جائے تو اس کا بھی یہی حکم ہے لیکن اس میں یہ شرط ہے کہ وہ گڑشک بنانے کے

قابل نہ ہوا ہو۔ اگر کما دگر شکر بنانے کے قابل ہو چکا ہے تو اب خواہ فروخت کرے یا خود چرائے اس پر عشر پڑ جائے گا۔ اس صورت میں اندازہ لگایا جائے کہ اس سے کتنا گڑ شکر نکلے گا۔ اسی اندازہ سے عشر دیا جائے مثلاً اگر گڑ شکر کا اندازہ پانچ وسق (۲۰ من بچتہ) ہے تو بیس من کی قیمت کا دسواں یا بیسواں حصہ دیا جائے پونڈ اکاویں یہ شرط نہیں۔ کیونکہ اس سے اصل مقصد گڑ شکر بنانا نہیں ہوتا وہ بہر حال سبزی کے حکم میں رہے گا۔ ہاں اگر اس کا کوئی شخص گڑ شکر بنائے تو پھر عشر پڑ جائے گا۔

عبد اللہ امرتسری روپڑی

عشر سے مستثنیٰ اجناس

سوال :- پیداوار اراضی زرعی سے کون کونسی چیزیں مستثنیٰ ہیں۔

جواب :- حدیث میں ہے لیس فی المخصرات صدقة۔ یعنی سبز لوں میں صدقہ نہیں ہے۔

اس حدیث سے معلوم ہوا کہ سبز لوں کے علاوہ باقی سب چیزوں میں زکوٰۃ ہے۔

کپاس

کپاس بھی سب چیزوں میں شامل ہے۔ کپاس کا حدیث میں لگ کر بھی آیا ہے۔ ابوداؤد باب الخراج،

کپاس کا عشر دیا جائے۔

عبد اللہ امرتسری روپڑی

وقف زمین میں عشر کا مسئلہ

سوال :- اراضی موقوفہ خیرات اراضی موقوفہ لمسجد میں عشر ہے یا نہیں؟

جواب :- عن ابی ہریرۃ رضی اللہ عنہ قال بعث رسول اللہ صلی اللہ علیہ وسلم

عمر علی الصدقة فقیل منع ابن جمیل و خالد بن الولید و العباس فقال

رسول اللہ صلی اللہ علیہ وسلم ما یقصر ابن جمیل انہ کان فقیرا فاغناہ

اللہ و رسولہ و اما خالد فانہم نظلمون خالد فقد احبس ادراعہ و اعتدہ

فی سبیل اللہ و اما العباس فہی علی و مثلہا معہا ثم قال یا عمر اما شعرت

انعام الرجل ضوابیہ - متفق علیہ .

یعنی حضرت ابو ہریرہ سے روایت ہے ۔ رسول اللہ صلی اللہ علیہ وسلم نے حضرت عمرؓ کو صدقہ پر عامل بنا کر بھیجا ۔ کہا گیا ابن جہیلؓ ۔ خالد بن ولیدؓ اور عباسؓ نے صدقہ ادا نہیں کیا ۔ رسول اللہ صلی اللہ علیہ وسلم نے فرمایا ابن جہیلؓ نے تو یہی عیب پکڑا ہے کہ خدا اور رسولؐ نے اس کو (غنیمتوں کے مال سے) ماعنی کر دیا ۔ اور خالدؓ پر تم خواہ مخواہ ظلم کرتے ہو اس لئے تو اپنی زرہیں اور سامان جنگ گھوڑے اونٹ وغیرہ کو فی سبیل اللہ وقف کر دیا ہے اور عباسؓ رخصہ کا اداس کی مثل میرے ذمہ ہے (مشکوٰۃ کتاب الزکوٰۃ) اس سے معلوم ہوا کہ وقف میں صدقہ نہیں ۔ مگر چہ یہاں سامان جنگ کا ذکر ہے مگر وجہ آپسے یہ بتائی ہے کہ وہ وقف ہے پس معلوم ہوا کہ وقف مانع صدقہ ہے ۔ پس زمین بھی اس کے تحت آگئی ۔ نیز حضرت عمرؓ نے خیبر میں جو زمین وقف کی تھی اس کی آمد کے مصارف کی تفصیل میں انہوں نے عشر کا کوئی ذکر نہیں کیا (متفق مع نیل) اس سے بھی تاویہ ہوتی ہے کہ وقف میں عشر نہیں نیز وقف خود ایک قسم صدقہ ہے ۔ پس صدقہ میں صدقہ کے کچھ مستثنیٰ نہیں ۔ اس لئے عشر زکوٰۃ جو بیت المال میں جمع ہوتا ہے اس میں کسی قسم کا صدقہ نہیں ۔

عبداللہ امرتسری ندوڑی

۲۱ محرم ۱۳۸۰ھ ۱۵ جولائی ۱۹۶۰ء

سونہ چاندی کا نصاب

سوال :- سونہ اور چاندی کس قدر ہو تو اس پر زکوٰۃ پڑتی ہے ۔ اگر سونہ چاندی الگ نصاب تک پہنچیں نہ دونوں کو ملا کر زکوٰۃ دی جاسکتی ہے ۔ ۹

جواب :- سونے کا نصاب ساڑھے سات تولہ ہے ۔ اگر اس سے کم ہو تو زکوٰۃ نہیں اور چاندی کا نصاب ساڑھے باون تولہ ہے اگر اس سے کم ہو تو اس میں بھی زکوٰۃ نہیں ۔ مگر دونوں مل کر نصاب کو پہنچ جائیں تو پھر اس میں زکوٰۃ پڑ جائے گی ۔ کیونکہ ان دونوں جنسوں کا تبادلہ آسانی سے ہو سکتا ہے تو گویا یہ دونوں ایک ہی ہیں ۔ اس بنا پر مثلاً کس کے پاس پونے چار تولہ سونہ ہو اور سوا چھبیس تولہ چاندی ہو تو زکوٰۃ دینی پڑے گی کتب فقہ میں اس میں اختلاف لکھا ہے کہ دونوں کو کس طرح ملایا جائے ۔ بعض تو اس طرح کہتے ہیں جس طرح میں نے لکھا ہے یعنی وزن کا لحاظ کیا جائے اور بعض کہتے ہیں کہ قیمت کا لحاظ کیا جائے ۔ مثلاً

صورت مذکورہ میں سونے کی قیمت لگائی جائے۔ اگر پونے چار تولہ سونا کی یا اس سے کم کی سواچھیں تولہ چاندی آٹکے تو زکوٰۃ دینی پڑے گی اگر کم آئے تو نہیں۔ مگر ایسے اختلاف کے تحت پر احتیاط والی جانب کو اختیار کرنا چاہیے۔ مثلاً اگر وزن کے لحاظ سے نصاب پورا ہو جائے قیمت کے لحاظ سے نہ ہو یا قیمت کے لحاظ سے پورا ہو جائے وزن کے لحاظ سے نہ ہو تو جس لحاظ سے پورا ہو اسی کو اختیار کر کے زکوٰۃ دے دینی چاہیئے۔ کیونکہ فرض کا معاملہ ہے۔ شبہ نہ رہے جب سونا اور چاندی کا اکیلے اکیلے یا ملا کر نصاب پورا ہو جائے اور سال بھر پڑا ہے تو اس کا چالیسواں حصہ زکوٰۃ دے۔ اگر زیور ہے تو اس میں اختیار ہے خواہ کوئی زیور دے دے یا قیمت لگا کر اتنے پیسے دے دے۔ دیگر چاندی سونے میں بھی قیمت لگا کر پیسے دے سکتا ہے۔

عبد اللہ امیر تسری روٹری

۱۱ رجب ۱۳۵۲ھ ۱۱ اکتوبر ۱۹۳۵ء

کھیتی باغات

سوال :- کھیتی باغات وغیرہ کی کن کن فصلوں میں عشر ہے۔

جواب :- سبزیاں وغیرہ جو ذخیرہ نہیں ہو سکتیں یا شکل سے تھوڑے دن تک ذخیرہ ہو سکتی ہیں جیسے آلو پیاز۔ سن وغیرہ ان کی بابت حدیث میں آیا ہے کہ ان میں زکوٰۃ نہیں باقی میں زکوٰۃ ہے۔ میں من پختہ انگیزی و فن اس کا نصاب ہے اس سے کم ہو تو اس میں زکوٰۃ نہیں۔ اگر کئی اجناس مل کر نصاب پورا ہو جائے تو ان کو بھی ملا لینا چاہیئے مثلاً گیہوں۔ چنے۔ جو وغیرہ ایک موسم کی اشیاء ملاسنے سے نصاب پورا ہو جائے تو زکوٰۃ دینی پڑے گی۔ اگرچہ کسی روایت میں اس کی تصریح نہیں آئی۔ مگر غلہ ہونے کی وجہ سے ان میں قرب ہے جیسے بکریاں۔ بھیتیں وغیرہ ایک ہیں۔ اور بہت دفعہ یہ اشیاء ملا کر بوتی جاتی ہیں اور بکریوں بھیتوں کی طرح ان کا نصاب بھی ایک ہی ہے۔ اس لئے احتیاطاً ملا لینا مناسب ہے۔ ہاں اگر زیادہ فرق ہو تو نہ ملاسنے میں کوئی حرج نہیں۔ جیسے کپاس اور گٹا۔ کیونکہ گٹا سے گڑشکر تیار ہوتی ہے جو کھانے کے کام آتی ہے اور کپاس سے کپڑا بنتا ہے جو پہننے کے کام آتا ہے اگرچہ یہ دونوں ایک موسم کی اشیاء ہیں مگر زیادہ فرق کی وجہ سے ان کو الگ الگ اعتبار کیا جاسکتا ہے۔ اس طرح سببوں۔ تھوہیر۔ تار میراٹے جلتے ہیں مگر کپاس اور گٹا کے ساتھ ان کو کوئی مناسبت نہیں۔ اس لئے تھوہیر۔ تار میرا کو آپس میں ایک سمجھنا چاہیئے۔ کپاس

جب ان اشیاء کا نصاب پورا ہو جائے تو بارانی زمین سے دسواں حصہ اور چاری سے بیسواں حصہ
زکوٰۃ دے۔

عبداللہ مرتضیٰ دہلوی

بکریاں - بھیڑیں - دنبے

سوال :- بکریوں - بھیڑوں - دنبوں کا نصاب زکوٰۃ کیا ہے ؟

جواب :- بکریوں وغیرہ کا نصاب چالیس ہیں۔ ان کو لگ لگ اعتبار نہیں کیا جاتا بلکہ حدیث
میں ان سب کو غنم کے لفظ سے ذکر کر کے ان کا نصاب چالیس بتلایا ہے۔ پس یہ سب ایک جنس ہیں۔
جب اکیلے اکیلے یا سب ملا کر ان کا نصاب پورا ہو جائے تو سال کے بعد چالیس میں ایک ہے ایک سو میں
تک ایک ہی ہے۔ اگر اس سے زیادہ ہو جائیں تو دو سو تک وہ ہیں۔ اگر اس سے زیادہ ہو جائیں تو تین سو
تک تین ہیں۔ اس کے بعد ہر سیکڑے میں ایک ہے۔ چھوٹے بڑے ملا کر تعداد پوری کی جائے گی۔ اور
درمیانہ بھار دیا جائے گا۔ بوڑھی۔ دبلی زکوٰۃ میں نہیں لگتی۔ سانڈہ بھی نہیں لگتا۔ ہاں اگر عامل لینا چاہے
تو زکوٰۃ میں لگ سکتا ہے۔ اگر دو شخصوں کی بکریاں بھیڑیں اکٹھی چرتی ہوں اور رات ایک جگہ رہتی ہوں تو وہ
ایسی سمجھی جائیں گی جیسے ایک کی ہیں۔ یعنی دونوں کو ملا کر نصاب پورا کیا جائے گا اور زکوٰۃ لے لی جائے گی
پھر وہ اپنا حساب آپس میں ٹھیک کر لیں گے۔

اونٹ کی زکوٰۃ

سوال :- اونٹ کتنے ہوں تو زکوٰۃ واجب ہوتی ہے۔ تفصیل فرمائیں۔

جواب :- اونٹ کا نصاب پانچ ہے۔ اس سے کم ہیں زکوٰۃ نہیں۔ ہر پانچ میں ایک بکری
چوبیس میں چار بکریاں پچیس میں پورا ایک سالہ مادہ بکرہ۔ اگر ایک سالہ نہ ہو تو دو سالہ بھی لگ سکتا ہے پختی
تک یہی حکم ہے۔ اس کے بعد پختی سے پختی تک پورا دو سالہ مادہ بکرہ پھر چھ یا بیس سے ساڑھ تک پورا
تین سالہ پھر آٹھ سے پچتر تک پورے چار سال کی اونٹنی۔ اس کے بعد چھتر سے نو تک پورے دو سال

کے دو مادہ بچے۔ پھر ایک سو میں تک پورے تین تین سال کے دو مادہ بچے جب اس سے زیادہ ہو جائیں تو پھر چالیس پر دو سالہ مادہ بچہ اور ہر چالیس پر تین سالہ مادہ بچہ۔

مسئلہ۔ اگر ایسا اتفاق ہو جائے کہ جس عمر کا بچہ دینا لازم آتا ہے۔ اُس عمر کا نہ ہو۔ مثلاً چار سالہ دینا آتا ہے اور اس کے پاس تین سالہ ہے تو اس سے تین سالہ ہی قبول کر لیا جائے گا لیکن ساتھ دو بکریاں دے یا قرینہ پانچ سو پانچ روپیہ دے اگر اس کا الٹ ہو یعنی اس کے ذریعہ تین سالہ لازم آتا ہے اور اس کے پاس چار سالہ ہے تو حامل چار سالہ لے لے اور مالک کو دو بکریاں یا قرینہ پانچ سو پانچ روپیہ دے اور اگر اس کے ذریعہ دو سالہ سچ لازم آتا ہے اور اس کے پاس ایک سالہ مادہ ہے تو ایک سالہ ہی قبول کر لیا جائے گا۔ لیکن ساتھ دو بکریاں دے دے یا قرینہ پانچ سو پانچ روپیہ دے اگر اس کا الٹ ہو تو حامل دو بکریاں یا قرینہ پانچ سو پانچ روپیہ دے دے۔ غرض جب فرق پڑ جائے تو اس طرح سے اپنا حساب ٹھیک کر لیں۔

عبد اللہ امرتسری روپڑی

گائے بھینس کی زکوٰۃ

سوال :- گائے بھینس کا نصاب کتنا ہے؟ اور زکوٰۃ ادا کرنے کی کیا صورت ہے؟

جواب :- گائے کا نصاب تیس ہے۔ اس سے کم میں زکوٰۃ نہیں۔ بھینس بھی گائے کے حکم میں ہے۔ تیس میں ایک سال کی بھڑی یا بھڑا۔ کڑی یا کڑا۔ اگر چالیس ہو جائیں تو دو سال کی بھڑی یا بھڑا یا کڑی یا کڑا۔ اس طرح ہر تیس اور چالیس کا حساب چلایا جائے گا۔

گھوڑا۔ گدھا

گھوڑے۔ گدھے۔ غلام میں زکوٰۃ نہیں۔ ماں اگر ان کی تجارت کرے تو پھر زکوٰۃ ہوگی۔ کیونکہ مال تجارت میں مطلقاً زکوٰۃ ہے۔ خواہ کسی قسم کا ہو۔

مسئلہ

بکریاں۔ بھیڑیں۔ اونٹ وغیرہ جن میں زکوٰۃ ہے ان کے لئے شرط ہے کہ ان کا گزارہ اکثر باہر کے چارہ پر ہو۔ اور اگر قیمت کے چارہ پر گزارہ ہو تو پھر زکوٰۃ معاف ہے۔

شہد کی زکوٰۃ

سوال :- کیا شہد میں زکوٰۃ ہے اس کے نصاب سے آگاہ فرمائیں۔
جواب :- شہد کا نصاب دس مشکیں ہیں۔ اگر اس سے کم ہو تو زکوٰۃ نہیں۔ دس مشک میں ایک مشک ہے۔ گویا بارانی کھیتی کے حکم میں ہے یعنی جیسے اس کا دسواں حصہ ہے۔ اس طرح شہد کا بھی دسواں حصہ ہے۔

عبد اللہ ام قسری روپڑی
 ۱۱ رجب ۱۳۵۴ھ ۱۱ اکتوبر ۱۹۳۵ء

مصارف زکوٰۃ

سوال :- قرآن مجید نے جو مصارف زکوٰۃ بیان فرمائے ہیں ان کی تفصیل فرمائی جائے۔
جواب :- قرآن مجید میں ہے۔

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمُؤَلَّفَةِ قُلُوبُهُمْ
 وَفِي السَّبِيلِ وَالْعَارِضِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ اللَّهِ
 وَاللَّهُ عَلِيمٌ حَكِيمٌ۔

یعنی سوائے اس کے نہیں غیرات فقراء اور مساکین کے لئے ہے۔ اور ان کے لئے جو تحصیل زکوٰۃ پر
 عامل ہیں۔ اور ان نو مسلموں کے لئے جن کی تالیف قلوب مطلوب ہے اور گردنوں کے آزاد کرنے
 میں اور مسافروں کے لئے یہ فرض ہے۔ اللہ تعالیٰ کی طرف سے اور اللہ تعالیٰ جاننے والا حکم والا ہے۔

فقیر مسکین میں یہ فرق ہے کہ فقیر زیادہ تنگ دست کہہ سکتے ہیں۔ اور مسکین کچھ کم کہہ سکتے ہیں۔
 نے جن کی کشتی کا ایک ٹمٹہ نکال دیا تھا۔ قرآن مجید میں ان کو مسکین کہا گیا ہے۔ حالانکہ ان کی کشتی بھی تھی جس
 کے ذریعہ وہ کچھ کھاتے تھے۔ چنانچہ قرآن مجید کے الفاظ یہ ہیں۔

أَمَّا السَّفِينَةُ فَكَانَتْ لِمَسَاكِينَ يَعْمَلُونَ فِي الْبَحْرِ
 یعنی کشتی مسکینوں کی تھی جو دریا میں کام کرتے تھے

خدا تعالیٰ کا یہ فرمانا کہ کشتی مسکینوں کی تھی اس کا ظاہر اسی کو چاہتا ہے کہ کشتی ان کی ملک تھی اور کچھ کماتے بھی تھے مگر باوجود اس کے ان کو مسکین کہا — اس سے معلوم ہوا کہ مسکین ہونے کے لئے یہ شرط نہیں کہ وہ بالکل نادار ہو بلکہ صرف معاش کا تنگ ہونا شرط ہے۔ ہاں فقیر وہ ہے جو بالکل نادار ہو۔ ابن عباس رضی اللہ عنہما نے فرمایا: قتادہ رحمہ اللہ نے زہری رحمہ اللہ سے روایت کیا کہ فقیر کے لئے نہ ہونے کی شرط کرتے ہیں۔ ابن عمر رضی اللہ عنہما کہتے ہیں جو دربد پھر کر ایک ایک درہم یا کچھ جمع کرے وہ فقیر نہیں بلکہ فقیر وہ ہے جو بدن کپڑا صاف رکھے اور سوال نہ کرے۔ اس صفائی کی وجہ سے نادانقت اس کو غنی سمجھتا ہے۔ جیسے آیت کریمہ للفقراء الذین احصوا فی سبیل اللہ (۱۰۰) میں ہے (ملاحظہ ہو معالم التنزیل وغیرہ) حدیث میں ہے مسکین وہ نہیں جو فقر دو تھے اور کچھ درہمیں دربد مانگتا پھرے بلکہ مسکین وہ ہے کہ اس کے پاس اتنا نہیں کہ اس کو کفایت کرے اور نہ اس کی اطلاع دہائی جاتی ہے کہ کوئی اس پر صدقہ کرے اور نہ لوگوں سے سوال کرتا ہے (مشکوٰۃ من تحمل له المسئلة) اس سے ظاہر ہوتا ہے کہ جو اپنے نفس کے لئے دربد پھرنے سے نہ بڑھے اس کو زکوٰۃ نہ دینی چاہیئے جو اس میں احتیاط نہیں کرتے وہ غلط کہتے ہیں۔

عامل

تحصیل زکوٰۃ پر عامل اگرچہ غنی ہو۔ اس کو حق الخدمت دیا جاتا ہے۔ حدیث میں ہے غنی کو پانچ حالتوں میں صدقہ حلال ہے (اول) جنگ کی حالت میں (دوم) تحصیل منقعات پر عامل ہونے کی حالت میں (سوم) جب وہ مقروض ہو جائے (چارم) صدقہ کی شے اپنے پیسے سے خریدنے کی حالت میں (پنجم) مسکین جس پر صدقہ ہوا ہے وہ اس اپنے صدقہ سے کسی غنی کو تحفہ دیدے (مشکوٰۃ باب من لا تحمل له الصدقة) اس حدیث میں صاف تصریح ہے کہ تحصیل منقعات پر عامل خواہ غنی ہو وہ حق الخدمت لے سکتا ہے ایک اور حدیث میں ہے ابن مسعود رضی اللہ عنہما کہتے ہیں حضرت عمر رضی اللہ عنہ نے صدقہ پر مجھے عامل بنایا۔ جب میں فارغ ہوا اور مال زکوٰۃ حضرت عمر رضی اللہ عنہ کے حوالہ کر دیا تو حضرت عمر رضی اللہ عنہ نے مجھے حق الخدمت دینا چاہا۔ میں نے کہا میرا کام یہ نہیں ہے۔ میں نے اسی نیت سے کیا ہے میرا اجر خدا پر ہے۔ حضرت عمر رضی اللہ عنہ نے فرمایا جو کچھ تجھے دیا جاتا ہے لے لے۔ میں نے رسول اللہ صلی اللہ علیہ وسلم کے زمانہ میں تحصیل زکوٰۃ کا کام کیا تھا۔ آپ مجھے حق الخدمت دینے لگے۔ میں نے یہی کہا جو کچھ تر نے مجھے کہا۔ آپ نے فرمایا کہ جب مجھے بغیر مانگے کوئی شے ملے تو اس کو کھا اور صدقہ کر۔

نومسلم

اسی طرح نومسلم خواہ غنی ہو۔ اُس کے ساتھ بھی سلوک اس لئے کیا جاتا ہے کہ کسی وقت تھوڑی بہت تکلیف پہنچنے سے اسلام سے برگشتہ نہ ہو جائے۔ بخاری کتاب اللیمان (باب اذالہ یکن الاسلام علی الحقیقۃ) رسول اللہ صلی اللہ علیہ وسلم فرماتے ہیں میں بعض لوگوں کو اس لئے دیتا ہوں کہ کہیں خدا ان کو جہنم میں نہ لٹا دے

گرددنوں کا آزاد کرنا

اس سے مراد مکاتب ہے۔ جس کو اس کا مالک لکھ دیتا ہے کہ تو اسے دوپے ادا کر دے تو تو آزاد ہے قرآن مجید میں ہے۔ وَاُولَٰئِكَ مِنْ مَّالِ اللّٰهِ الَّذِیْ اٰتٰہُمْ (۱۸) یعنی مکاتبوں کو خدا کے دئے ہوئے مال سے دو۔ اور گردنوں کے آزاد کرنے میں قیدیوں کا چھڑانا بھی داخل ہے۔ کیونکہ مکاتب سے بھی زیادہ تنگی میں ہیں۔ اور اگر گردن کے آزاد کرنے میں مطلق غلام کو داخل کر دیا جائے تو اس کا بھی کوئی حرج نہیں مثلاً مال زکوٰۃ سے کوئی غلام خرید کر آزاد کر دے تو زکوٰۃ ادا ہو جائے گی۔ یا اپنا غلام آزاد کر دے اور اُس کی قیمت مال زکوٰۃ سے وضع کر لے۔ تو اس میں شبہ ہے کیونکہ جب کوئی غلام ردی ہو سنے کی وجہ سے بکنا نہ ہو یا تھوڑی قیمت ملتی ہو تو وہ اُس کو آزاد کر کے اس کا حساب زکوٰۃ میں لگائے اس لئے اپنے غلام کی بابت اس کی اجازت نہیں دی جاسکتی۔ البتہ اس کی بابت دوسرے لوگوں سے قیمت وغیرہ کا فیصلہ کر لے تو اس صورت میں اجازت کی گنجائش ہو سکتی ہے۔

قرضدار

قرضدار دو طرح کے ہیں۔ ایک جو کسی کا ضامن ہو جائے اور اُس کو ضمانت بھرنی پڑے یا کسی اور طرح دوسرے کی وجہ سے اس پر تاوان پڑ گیا۔ دوسرا وہ قرضدار ہے جو اپنے لین دین میں مقروض ہو جائے۔ جیسے تجارت میں خسارہ پڑ گیا۔ یا اور کوئی نقصان پہنچا۔ یہاں مراد پہلی قسم ہے کیونکہ آیت میں الغارین کا لفظ ہے جو ضمانت سے نکلا ہے اور ضمانت کا استعمال اگرچہ عام قرض میں بھی ہوتا ہے۔ جیسے قرض کی دعاؤں میں ہے مگر اصل معنی اس کے تاوان کے ہیں۔ اور یہاں یہی مراد ہے کیونکہ اگر عام قرضدار مراد لیں تو اس میں اُمراء بھی آسکتے ہیں جو اکثر تجارت میں اُچار کا معاملہ کرتے ہیں۔ اور اگر وہ قرضدار مراد لیں جس کو قرض نے دبا لیا ہو اور اس کی جائداد قرض میں گھر گئی ہو تو وہ فقیر مسکین کے حکم میں ہیں۔ پھر اس کے الگ ذکر کرنے کا کیا فائدہ؟ ہاں اگر یہ کہا جائے کہ عام محاورہ میں یہ فقیر مسکین نہیں کہلاتا اس لئے اس کا الگ ذکر کیا۔ تو اس

صورت میں فائدہ ہو سکتا ہے۔ بہر صورت قرضدار سے مراد مطلق قرضدار نہیں بلکہ یا تو اس کا قرض دوسرے کی خاطر ہو جو اس بچارے پر تادان کے حکم میں ہے یا وہ جس کو قرض نے دیا ہے اور اس کی جائیداد کو گھیر لیا ہے اگر ایسا مقروض نہ ہو تو اس کو زکوٰۃ نہیں ملتی بلکہ اگر اس کے پاس اتنا سونا چاندی ہو جس پر زکوٰۃ پڑ سکتی ہے۔ یا اتنا غلہ وغیرہ ہو جو عشر کے قابل ہو یا کوئی اور جنس ہو جس میں زکوٰۃ فرض ہے تو اس کو زکوٰۃ یا عشر دینا پڑے گا صرف اس خیال سے کہ میرے ذمہ قرض ہے۔ زکوٰۃ عشر کی ادائیگی میں سستی نہ کہے بہت لوگ قرض کی وجہ سے زکوٰۃ عشر ادا نہیں کرتے حالانکہ ان کے پاس کافی جائیداد مکان زمین وغیرہ ہوتی ہے جس کو فروخت کر کے ادا کر سکتے ہیں تو پھر کوئی وجہ نہیں کہ قرض کو زکوٰۃ عشر پر ڈال کر اس فرض کی ادائیگی میں سستی کریں۔

فی سبیل اللہ

فی سبیل اللہ سے مراد جہاد ہے۔ اور حج عمرہ بھی اس میں داخل ہے۔ اور بعض عام مراد لیتے ہیں۔ کوئی کار خیر اس میں شامل ہے۔ تفصیل پہلے گزر چکی ہے۔

ابن السبیل

اس سے مراد مسافر ہے خواہ گھر میں اس کے مال ہو مگر سفر میں اس کے پاس کچھ نہیں سواں حالت میں مال زکوٰۃ سے اس کی امداد ہو سکتی ہے۔

عبداللہ امیر تسمی مدظلہ

۱۱ رجب ۱۳۵۲ھ ۱۱ اکتوبر ۱۹۳۵ء

عورت کا خاوند کی اجازت کے بغیر زکوٰۃ و خیرات دینا

سوال۔ خاوند بخیل ہے اور عورت مسلمان نیک ہے۔ خاوند زکوٰۃ۔ عشر صدقہ۔ خیرات نہ کرتا ہے نہ عورت کو اجازت دیتا ہے ایسی مجبور عورت کو جائز ہے کہ وہ اس سے چوری صدقہ فطر اپنا اور اولاد کا دے دے اور اپنے زیور کی زکوٰۃ نکال دے یا کسی مسافر مسکین کو کھانا کھلا دے۔ اور عشر نکال دے۔

جواب۔ اس مسئلہ میں علماء کا اختلاف ہے کہ زکوٰۃ کا تعلق عین مال سے ہے یا دینی کی طرح ذمہ میں ہے۔ (مشکوٰۃ کتاب الزکوٰۃ)

دلائل دونوں طرف قوی ہیں۔ پہلے مذہب کی بنا پر عورت کو گناہ ہے کہ وہ خاوند کے مال کی زکوٰۃ اور عشر ادا کرے۔ کیونکہ مال اس کے سپرد ہے۔ نیز اس مذہب والے کہتے ہیں کہ ولی کو چاہیے کہ یتیم کے مال سے ہر سال کی زکوٰۃ ادا کرتا رہے۔ اگرچہ یتیم اس قابل نہیں کہ خدا کی طرف سے کسی حکم کا مکلف ہو مگر زکوٰۃ کا تعلق عین مال سے ہے اودہ ولی کے سپرد ہے تو ولی کو چاہیے کہ جیسے یتیم کے مال میں کوئی شریک ہو تو اس کا حصہ بانٹ کر اس کو دیتا ہے اس طرح اس مال میں مسکین شریک ہیں ان کا حق زکوٰۃ نکال کر دے اور حدیث میں بھی آیا ہے کہ یتیم کے مال کو بڑھانا چاہیے تاکہ اس کو زکوٰۃ نہ کھا جائے یہ تو زکوٰۃ اور عشر کا حکم ہے۔ ہر ایسے کے اپنے زیور کی زکوٰۃ تو وہ خاوند کے مال سے ادا نہیں کر سکتی کیونکہ زیور اس کی ملک ہے تو زکوٰۃ اس کی اسی پر ہوگی۔ ہاں اگر خاوند کا زیور ہے جو اس کو عاریتہ دیا ہوا ہے تو اس کی زکوٰۃ پہلے مذہب پر دے سکتی ہے۔ باقی رہا اس کا صدقہ فطر اور اس کی اولاد کا صدقہ فطر تو یہ مرد کے ذمہ ان کا حق ہے۔ جس کی کار خمار عورت ہے۔ ابو سفیان کی بیوی ہندہ نے رسول اللہ صلی اللہ علیہ وسلم سے سوال کیا تھا کہ میرا خاوند بخیل ہے۔ کیا اس کے مال سے چوری کر لوں۔ فرمایا جتنا تجھے اور تیری اولاد کو کافی ہو لے لے۔ چنانچہ مشکوٰۃ باب النفقات وغیرہ میں یہ حدیث موجود ہے۔ اس طرح عام صدقہ خیرات کی بھی عورت کو اجازت ہے۔ چنانچہ مشکوٰۃ باب صدقة للمرأة من مال الزوج میں حدیث ہے کہ جب عورت بغیر اجازت خاوند صدقہ کرتی ہے تو اس کو آدھ ثواب ملتا ہے لیکن دوسری حدیث میں شرط آئی ہے۔ غیر مفسدہ یعنی خاوند کے مال کو بگاڑنے والی نہ ہو یعنی جیسے عام طور پر گھروں میں سوانی کو عورتیں دیتی ہیں یا کسی آٹے گٹے کو ردی کھلا دیتی ہیں یا اس طرح کا کوئی اور عام رواج کے مطابق تصرف کرتی ہیں۔ اس کا کوئی مخرج نہیں۔ عام رواج سے زیادہ نہ ہونا چاہیے۔ جیسے غریب گھر ہو تو دس امیروں کو کھلا دے ایسا تصرف فساد میں داخل ہے۔ کیونکہ یہ معروف کے خلاف ہے۔ ایک عورت نے ایک بکری بغیر اجازت خاوند فروخت کر دی تو رسول اللہ صلی اللہ علیہ وسلم نے اس کو ناجائز قرار دے دیا۔ ملاحظہ ہو مشکوٰۃ باب العجرات۔ جب بغیر اجازت کے ایک بکری کی خرید و فروخت جائز نہ ہوئی تو زیادہ مقدار میں صدقہ خیرات کس طرح جائز ہوگا۔ اور جن احادیث میں منع آیا ہے کہ عورت خاوند کی اجازت کے بغیر طعام بھی دے جیسے مشکوٰۃ کے باب صدقة المرأة من مال الزوج میں ہے تو اس سے یہی غیر معروف خرچ مراد ہے۔ یعنی عام دستور اور رواج سے زیادہ نہ دے امیر امیروں کا دستور اور غریب غریبوں کا دستور استعمال کریں۔ ہاں اگر عام نفلی خیرات میں خاوند ناراض ہو

اور بخل کرتا ہو تو اس صورت میں عورت کو خاوند کے مال میں عام نقلی خیرات سے بند رہنا مناسب ہے۔ کیونکہ اوپر جو حدیث ذکر ہوئی اس میں تصریح ہے کہ عورت کو آدھا ثواب ملتا ہے۔ اور جس حالت میں غیر مفسدہ کی شرط ہے اُس میں تصریح ہے کہ خاوند کو بھی ثواب ملتا ہے۔ اور ظاہر ہے کہ جب خاوند ناراض ہو تو خاوند کو ثواب نہیں مل سکتا۔ پس عورت کو چاہیے کہ نقلی خیرات اس صورت میں کرے جس میں دونوں ثواب کے مستحق ہوں تاکہ اس کی خیرات ان حدیثوں کے موافق ہو۔ ان باتوں کا عموماً خیال رکھنا چاہیئے۔ عورتیں اس معاملہ میں بہت کوتاہی کرتی ہیں۔ اور خاوند کے مال میں خیرات کے علاوہ پوشیدہ بہت تصرف کرتی ہیں۔ جو بڑی بے برکتی کا سبب ہے۔ خدا محفوظ رکھے۔ آمین۔

عبد اللہ امیر سہری مدظلہ

یکم ربیع الاول ۱۳۵۳ھ ۱۲ جون ۱۹۳۴ء

سید کی زکوٰۃ سے سید مدرس کو تنخواہ دینا

سوال۔ دینی مدرس میں جو سید مدرس درس و تدریس کا کام کرتے ہیں۔ زکوٰۃ سے ان کو تنخواہ دی جا سکتی ہے۔ اور کیا سید اپنی زکوٰۃ خریب سید کو دے سکتا ہے۔ ؟

حاجی شمس دین شاکر ٹنڈی نو شیناں والا ضلع لاہور

جواب۔ صریح دلیل اس بارہ میں کوئی نہیں۔ البتہ اجتہادی دلیل ہے جو امام ابو حنیفہ وغیرہم سے منقول ہے وہ یہ کہ زکوٰۃ کے عوض بنو ہاشم کو غنیمت کے مال سے خمس سے حصہ ملتا تھا۔ اور وہ اب نہیں رہا اس لئے جائز ہے۔ اور بعض مالکیہ بھی جواز کے قائل ہیں۔ اور امام شافعی کے مذہب میں بھی بعض شافعیہ نے ایک صورت جواز کی لکھی ہے۔ اور بہت سے علماء کہتے ہیں کہ بنو ہاشم کی آپس میں ایک دوسرے کو زکوٰۃ لگ سکتی ہے نہ غیر کی۔ اور اس کی دلیل میں ایک صریح حدیث ذکر کی ہے لیکن امام شافعی کافی رہ اس حدیث پر کہتے ہیں۔ قد ائقہ بعض الرواۃ وقد اطلال صاحب المیزان الکلام علی ذالک۔ یعنی اس حدیث کے بعض راوی متہم ہیں۔ اور امام ذہبی نے میزان میں اس پر بڑی لمبی بحث کی ہے۔

البتہ نقلی صدقہ بلا شک و شبہ جائز ہے کیونکہ زکوٰۃ کے متعلق منع کی وجہ یہ بیان کی گئی ہے کہ یہ لوگوں کی

میل ہے اور نفل میں نہیں۔ ان صرف حضور کی فائز گرامی پر نفل صدقہ بھی حرام ہے جس کی وجہ آپ کا شرف اور ہستی
شان ہے۔ اور احادیث میں آیا ہے کہ آپ ہدیہ اور ہبہ کو قبول کر لیتے تھے نہ صدقہ۔ ہدیہ۔ ہبہ اور صدقہ کے
الفاظ بھی بتلا رہے ہیں کہ حضور پر فرضی۔ نفل ہر قسم کا صدقہ حرام ہے اور اس پر قریب قریب اجماع ہے۔ البتہ
ادفات کا حکم علیحدہ ہے وہ سب کے لئے جائز ہے اور وہ ہدیہ اور ہبہ کے حکم میں ہے۔ زیادہ تفصیل
نیل الادفار میں ملاحظہ ہو۔

عبد اللہ انور سہری روٹری حال لاہور ماڈل ٹاؤن سی بلاک

گندم جو وغیرہ مجموعی غلہ میں زکوٰۃ

سوال: عشر کے لئے نصاب شرعی میں من پختہ وزن ہے جو پانچ دستی ہے۔ اگر کسی کیفیت میں پیلاڑ
غلہ کی مختلف اجناس سے ہو مثلاً گیہوں دس من۔ باجوہ پانچ من جو پانچ من تو ان میں عشر ہر جنس غلہ میں
ہے جب کہ وہ مقدار نصاب کو پہنچے یا ان غلہ جات کو جمع کر کے نصاب پورا ہو جائے تو پھر ان میں عشر
ہے۔ اس مسئلہ میں علماء کا اختلاف ہے۔ امام احمد بن حنبل وغیرہ مجموعی غلہ میں عشر کے
قائل ہیں۔ خواہ وہ مختلف اجناس سے ہوں۔ احناف و شوافع وغیرہ ہر ایک جنس علیحدہ میں عشر کے قائل
ہیں۔ مگر احناف کے نزدیک تو مطلق پیلاڑ میں عشر ہے۔ آپ اپنی تحقیق فرمائیں۔ میرا خیال ہے کہ غلہ جات
خواہ مختلف اجناس سے ہوں اور ہر ایک نصاب شرعی سے کم ہو۔ مگر مجموعی طور پر وہ نصاب شرعی کو
پہنچ جائیں تو ان میں عشر ہے کیونکہ علت طعم سبب میں ہے اور فائدہ میں اتحاد ہے۔ پھر سوال
یہ ہے کہ غلہ کی جب مختلف اجناس ہوں تو عشر کس غلہ سے دیا جائے۔ بعض غلہ قیمتی ہوتا ہے۔ بعض
قیمتی نہیں ہوتا۔

ابو محمد عبد الجبار مدرس مصباح العلوم کھنڈیلہ

جواب: میری تحقیق آپ سے متفق ہے کیونکہ حدیث میں ہے۔ فیما سقت الشعاء العشر لہن
فرمایا ہے۔ جنسوں کو الگ نہیں کیا۔ پس ایک موسم کی سب اجناس طبعی چاہیے۔ کیونکہ قرآن مجید میں و اتوا حقہ
یوم حصا وہ آیا ہے۔ البتہ کپاس کو باقی اجناس میں شامل نہیں کرنا چاہیے۔ کپاس کسی جنس سے نہیں ملتی
کیونکہ وہ چھ ماہ تھوڑی تھوڑی اترتی ہے اس لئے اس کا حساب الگ ہوگا۔ اجناس ملانے کی تاہد اس سے

بھی ہوتی ہے کہ بکریاں اور دُنبے ملائے جاتے ہیں۔ حالانکہ دونوں الگ الگ جنسیں ہیں۔ اس کی وجہ صرف یہی ہے کہ حدیث میں دُفِی الغنم کا لفظ آیا ہے جو دونوں کو شامل ہے پس اس طرح فیما سقت السماء کو سمجھ لینا چاہیے

زیرہ - دھنیا - پیاز میں عشر

سوال - زیرہ - دھنیا - پیاز میں عشر ہے یا نہیں؟

جواب - راجح مذہب یہی ہے کہ خضر اوقات میں عشر نہیں کیونکہ اس حدیث کے طرق بہت ہیں سب مل کر حسن کے درجہ کو پہنچ جاتی ہے۔ اور خضر اوقات وہ ہے جو ذخیرہ نہ ہو سکے۔ زیرہ اور روئی خضر اوقات میں داخل نہیں کیونکہ ان کا ذخیرہ ہو سکتا ہے۔ اس طرح دھنیا وغیرہ ہے۔ البتہ پیاز - لسن - آلو وغیرہ خضر اوقات میں داخل ہیں۔ اگرچہ کچھ مدت تک رکھے جاسکتے ہیں مگر بڑی تدبیر سے اور وہ بھی نصف - تہائی - چوتھائی رہ جاتے ہیں۔ ذخیرہ کا مطلب یہ ہے کہ آئندہ فصل تک آسانی سے محفوظ رہ سکے۔ سو یہ ایسے نہیں اس لئے یہ خضر اوقات ہیں۔

عبد اللہ مرثوی روپڑی حال لاہور ماٹل ٹاؤن سی بلاک کوٹھی نمبر ۱۱۹

۳۰ شوال ۱۳۷۲ھ ۱۲ جولائی ۱۹۵۳ء

روزہ کا بیان

رویت ہلال

سوال - کتنے گواہ ہوں کہ روزہ کے بارہ میں ان کی رویت کا اعتبار ہو سکتا ہے۔

جواب - حدیث میں ہے۔

(۱) عَنْ ابْنِ عَبَّاسٍ قَالَ جَاءَ أَغْرَابِيٌّ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنِّي رَأَيْتُ الْهِلَالَ يُعْنِي هِلَالَ رَمَعَانَ فَقَالَ الشَّهْدُ أَنْ لَا إِلَهَ إِلَّا اللَّهُ قَالَ نَعَمْ قَالَ الشَّهْدُ أَنْ مُحَمَّدًا رَسُولُ اللَّهِ قَالَ نَعَمْ قَالَ يَا بَلَدُ أَقْنِ فِي النَّاسِ أَنْ يَصُومُوا عِدًّا دَعَا أَبُو دَاوُدَ وَالتِّرْمِذِيُّ وَابْنُ مَاجَةَ وَالدَّارِمِيُّ (مشکوٰۃ)